


# L-Immakulata f'Qawwex

Nru. 861

Awiss u/  
Settembru  
2004

## L-Immakulata tal-Qala 50 Sena Inkurunata





# Dulux

## WORLD of COLOUR



Ta' Ġamri - Ghajnsielem, Gozo.

Tel: 2155 1578 Mob: 9942 2341 / 9944 3550

*Visit us to see our full range of colours  
for interior and exterior wood, metal, walls and ceilings.*

**For decorative tips call our Interior Decorator on 9987 6932**

# f' din il-ħarġa

Editorjal • 3

Il-Hajja fid-Djoċesi • 4

X'gara dan l-aħħar • 6

Mill-Knisja fid-Dinja • 9

Cikku l-Għawdexi • 10

L-Intervista -

Il-Qala: Tifkriet tal-Imġhoddi b'Harsa lejn il-Gejjeni • 12

Dal-Biza' kollu għalfejn? • 15

Għaqda tal-Għaqdiet • 17

Versi Riflessivi • 19

ACM:

Il-Kelma tar-Ragħaj dwar xi Problemi ta' Żmienna • 20

Bookmark: Ktieb ideali għas-Sena Ewkaristika • 22

Għawdex 300 sena ilu -

Tron Guratali għall-Matrici • 23

Tifsir fuq it-Tagħlim tat-Twemmin Nisrani (28) • 24

Il-Biedja f'Għawdex (27) • 26

Għawdex... Kif nafu u narah jien (6) • 30

Xhieda Nisranija: Karolina Cauchi (1) • 32

Għawdexin li għadna niftakru (16) -

Ganġu ta' Newwiela • 34

Apprezzament: Dun Mikiel Attard • 36

Fehmet il-Qarrejja • 37

Int u saħħtek • 38

Għawdex Sportiv • 40

Kurżitajiet minn Madwar id-Dinja • 42

## IL-HAJJA f'Għawdex

Imwaqqfa f'Ġunju 1945

Harġa nru. 861

Awissu/Settembru 2004

Mahruga mid-

Djoċesi ta' Għawdex

Direzzjoni u Amministrazzjoni:

Lumen Christi Media Centre

Triq Fortunato Mizzi,

Victoria - Għawdex VCT 111

Tel. 21560496/7 Fax. 21561860

e-mail: lumenchristi@vol.net.mt

homepage:

www.gozodirect.com/lumenchristi

Abbonament: Lm3 Sostenitur: Lm 5

Issettjata: Lumen Christi Media Centre

Stampata: "Gozo Press" Tel.21551534

Din il-ħarġa nġalqet għall-istampa

fit-28 ta' Awissu 2004

Il-fehmiet li jistgħaru l-kittieba

m'humtix necessarjament daww

tal-Bord Editorjali.

Ritratt tal-Qoxra:

50 sena mill-Inkurunazzjoni tal-Kuncizzjoni tal-Qala

(ara l-Intervista, pp. 12-14)

## Ir-Rizoluzzjonijiet tal-Kungress Pastoralni Djoċesan fid-dawl tas-Sena ta' l-Ewkaristija

# EDITORIAL

Fid-Djoċesi tagħna għadu kemm ġie ippubblikat librett bir-rizoluzzjonijiet tas-VII Kungress Pastoralni Djoċesan, li nżamm f'Novembru tas-sena l-oħra, bit-tema "Nibnu Komunità Awtentikament Nisranija". Dawn ir-rizoluzzjonijiet nistgħu nqisuhom bħala gabra sintetika tal-konkluzzjonijiet l-aktar importanti u tad-diskussjonijiet li saru matul il-laqqgħat tal-kungress. Is-seba' Kungress kellu bħala bażi mhux biss id-dokumenti pastorali tat-Tieni Sinodu Djoċesan, iżda wkoll ir-rizoluzzjonijiet ewlenin tal-Kungressi li saru qabel, mill-1975 sas-sena 2000. Dan sar mhux biss biex ma jintesiex dak li kien ġie deciż precedentament, iżda wkoll biex il-proposti li kien hemm jerġgħu jiġu pprezentati b'mod aktar konkret u Prattiku. L-iskop tal-pubblikazzjoni tar-rizoluzzjonijiet hu doppju: l-ewwel nett biex dawn ikunu aktar f'idejn l-operaturi pastorali, mhux biss sacerdoti, iżda wkoll reliġjużi u lajċi, u t-tieni, biex barra milli jkunu ta' għajjnuna u gwida għall-individwi li jridu jimpenjaw ruħhom fl-appostolat Kattoliku, joffru wkoll materjal siewi għat-tfassil tal-pjani pastorali tal-parroċċi tagħna għas-snin li ġejjin.

Il-kontenut prinċipali tar-rizoluzzjonijiet ġie mfassal fuq iż-żewġ pilastrini ewlenin li fuqhom tinbena l-Knisja: il-Ministeru tal-Kelma u l-Ewkaristija. Minn dawn imbghad ġie definit il-pjan-gwida pastorali maħsub għall-għalqa tax-xogħol, li jitlaq mill-familja, għall-parroċċa, għad-djoċesi, għannazzjon, sa ma l-viżjoni tkompla titwessa sa ma tasal sal-Kontinent Ewropew u għall-Globalizzazzjoni.

Dawn ir-rizoluzzjonijiet issa se jkollna l-grazzja li nibdew inqiegħduhom fil-prattika, propju fiż-żmien li fih il-Papa attwali, Ġwanni Pawlu II, iddeċieda li jkun iddedikat għall-Ewkaristija. Il-Papa, li tant iħobb jikkellem dwar l-Ewkaristija u li tant hu devot tagħha, ħaseb li minn Ottubru ta' din is-sena, meta fil-Messiku jinżamm il-Kungress Ewkaristiku Internazzjonali, nagħtu bidu għal sena li fiha il-popolu kollu t'Alla jikkoncentra iżjed fuq dan il-misteru u jikber iżjed fih.

Din żgur se tkun opportunità mill-isbaħ u fuq kolloxx spinta oħra, biex inkomplu naħdmu fuq dawn ir-rizoluzzjonijiet u wkoll nibdew naraw il-frott tagħhom, kif inhi x-xewqa ta' l-Isqof tagħna. Fid-dawl taċ-ċelebrazzjoni ta' l-Ewkaristija, li tagħmilna aktar komunità waħda magħquda, il-ħidma b'risq l-implimentazzjoni ta' dawn ir-rizoluzzjonijiet ċertament għandha tħalli effett pożittiv.

www.gozodiocese.org

# Il-Hajja fid-Djoċesi

Seminarista Joseph Curmi

## L-Isqof Cauchi fil-Festi Ċentinarji

Din is-sena Mons. Isqof Nikol Cauchi kellu sehem attiv hafna f'diversi festi ċentinarji li nżammu f'Ghawdex, speċjalment fil-parroċċi ta' Fontana, Nadur, Gharb, Kerċem, Sannat u Qala. Taghrif dettaljat dwar dan jinstab fil-programmi speċjali u rivisti jew kotba k commemorattivi li kull parroċċa ppubblikat għall-festi tagħha.

## Tberik tal-Monument ta' l-Isqof Pace



Fl-10 ta' Lulju 2004 fit-7.45 p.m. l-Eċċellenza Tieghu Mons Nikol G. Cauchi, Isqof t'Ghawdex bierek monument "full-figure" tal-E.T. Mons Giuseppe Pace, li kien isqof t'Ghawdex bejn is-snin 1944 u l-1972. Dan il-monument li tqiegħed fil-Bażilika ta' San Ġorġ ġie mahdum mill-Kav. Vincenzo Apap ftit qabel ma miet, u ġie fondut minn Ġużeppi Chetcuti f'Malta. Għall-okkażjoni tqassam ukoll librett li l-faċċata tieghu kienet iġġib il-figura ta' l-Isqof Pace u fih artiklu dwar l-Isqof Pace miktub mill-Isqof Cauchi. Matul il-jiem tal-festa ta' San Ġorġ saret wirja dwar l-Isqof Pace u kien hemm eżibiti diversi oġġetti li kienu jappartjenu lilu u oġġetti ohra marbuta miegħu.


## Manifestazzjoni Marjana f'Marsalforn

Fit-22 ta' Lulju 2004 il-Kummissjoni Djoċesana għall-Apostolat tal-Lajċi flimkien mal-Legjun ta' Marija t'Ghawdex u tal-Kummissjoni Żgħażaġh bhas-snin l-imghoddija organizzaw il-Manifestazzjoni

Marjana favur "Ambjent Moralment Nadif." Kien hemm il-korteo mill-Menqa f'Marsalforn bl-istatwa tal-Madonna ta' Fatima u nġhad ir-Rużarju meditat. Wara l-Eċċellenza Tieghu Mons Nikol G. Cauchi, mexxa konċelebrazzjoni flimkien ma' għadd ta' saċerdoti. Mons Isqof fl-omelija tkellem dwar il-htieġa li "nharsu d-drittijiet ta' Alla u tal-Knisja;" "Jien nemmen li Kristu huwa s-soluzzjoni għall-problemi tagħna u għand Kristu għandna mmorru biex infiequ mill-kriżi spiritwali li qegħdin fiha, anke bhala pajjiż." Fl-ahhar Mons Isqof enfasizza l-htieġa li jitwettqu r-riżoluzzjonijiet tas-Seba' Kungress Pastoral Djoċesana u biex meta jithabbar il-programm tas-Sena Ewkaristika mniedi mill-Papa Ġwanni Pawlu II kulhadd jipprova jsegwih.

## Kappillan Ġdid għall-Parroċċa ta' San Lawrenz.

L-Eċċellenza Tieghu Mons Isqof hatar lil Dun Danjel Xerri bhala Kappillan tal-Parroċċa ta' San Lawrenz suċċessur tal-Kan Dun Mikiel Borg. Dun Daniel tweled fil-21 t'Awissu 1969. Ircieva l-ewwel edukazzjoni tieghu fl-iskola primarja tax-Xaghra u mbagħad fis-Seminarju Minuri tal-Qalb ta' Ġesù. Fl-1987 dahal fis-Seminarju Maġġuri fejn beda l-formazzjoni tieghu għas-Saċerdozju. Għamel is-sena intermedjarja fil-Parroċċa ta' Assumption, Atco (New Jersey) fil-USA. Ġie ordnat saċerdot mill-Isqof Nikol G. Cauchi fil-Kattidral t'Ghawdex, nhar l-24 ta' Ġunju 1994. Huwa beda l-missjoni saċerdotali tieghu fil-parroċċa ta' S. Ignazio d'Antiochia, Ruma u aktar tard fil-parroċċa ta' Santa Croce, fid-djoċesi ta' Sabina Poggio Mirteto. Sadanittant kompli ukoll l-istudji tieghu fit-teoloġija dommatika u fl-1997 kiseb il-licenzja fl-Università Pontifiċja "Angelicum". Fis-sena 2000 kiseb id-Dottorat fl-Università Pontifiċja "Regina Apostolorum". Wara ġie msejjah biex jgħalliem it-teoloġija fl-istess università. Fl-istess sena




gie mahtur ukoll kappillan tal-parroċċa Santa Maria della Pace, f'Borgo S. Maria. Sentejn wara l-Isqof ta' Sabina Poggio Mirteto afdalu wkoll parroċċa ohra, dik ta' S. Maria Assunta, f'Corese Terra. Dun Danjel ghandu jiehu l-pussess tal-parroċċa ta' San Lawrenz f'Settembru.

### **Pellegrinagg' Djocesana ghal Malta**

Bhas-snin l-imghoddija, t-Tlieta, 17 t' Awissu, Mons Isqof mexxa pellegrinagg' djocesana ghal knisja tal-Madonna f'Malta u s-sena mess lill-parroċċa tal-Madonna tal-Karmnu, tal-Balluta, Dan il-pellegrinagg' gie organizzat mill-Kummissjoni Djocesana ghall-Appostolat tal-Lajci. Il-pellegrinagg' telaq mal-vapur tal-5.15 p.m. Fil-koncelebrazzjoni flimkien ma' xi kappillani u sacerdoti Ghawdxin u l-kappillan tal-post, Mons Isqof ghamel omelija li fiha sahaq fuq il-htiega li jkollna devozzjoni vera u genwina lejn il-Vergni Mbierka billi fuq kollox nimitawha fil-hajja taghna ta' kuljum.

### **Donazzjonijiet lill-Missjoni u lil persuni bi bzonnijiet speċjali miż-żghazagh taċ-ċentru tan-Nadur**



"Naqdu lil Kristu biex ninbnew f'tempju qaddis ta' Alla" Dan kien il-motto magħżul ghall-festi ċentinarji fin-Nadur. Iz-żghazagh taċ-Ċentru matul is-sena ta' qabel il-festa hadmu fuq dan il-motto u organizzaw diversi attivitajiet biex jaqdu lil Kristu fil-proxxmu fil-bżonn jew bi bzonnijiet speċjali. Infatti waqt il-Pontifikal tal-festa tal-Parroċċa, iz-żghazagh ghamlu żewġ donazzjonijiet, wahda ta' Lm 800 lil Fr. Raymond Portelli, missjunarju fil-Perù, u donazzjoni ta' Rifton Chair (Lm 950) ghal persuni bi bzonnijiet speċjali fil-parroċċa.




### **Is-Seminaristi jżuru l-Istitut ta' Collereale f'Messina**

Fil-bidu tax-xahar ta' Lulju Mons Isqof ghamel zjara lill-Istitut ta' Collereale gewwa Messina. Hawnhekk huma rikoverati anzjani nisa u rgjel kif ukoll xi persuni b' dizabilità u hemm ukoll sezzjoni ghas-sacerdoti anzjani. Preżenti fuq xoghol ta' volontarjat kien hemm grupp ta' żghazagh studenti tal-Pre-Seminarju immexxija minn Fr Joe Zammit u żewġ seminaristi. Collereale hija marbuta mas-Seminarju t'Ghawdex ghaliex fis-Sajf tal-1981 kienet inbdiet esperjenza ta' volontarjat li fiha numru sabih ta' seminaristi jitilghu ghal xahar u jaghtu s-servizz taghhom f'din id-dar ta' kull sajjf. Mons Isqof iltaqa' mal-ex-Direttur Mons Giuseppe Foti u qaddes Quddiesa ghall-anzjani u ghall-istaff li jahdmu f'din id-dar.

## **TROPICAL FOREST**

**Aquarium, Pet & Garden Centre**



Mgarr Road, Xewkija,  
Gozo - Malta.  
Tel: 2156 3805  
Mob: 9986 4255

**Majestic too Electronics Centre**

Video & DVD Rentals,  
Sales of: TV's, VCR's, Hi-Fi,  
Mobile Phones & Air-Conditioners

F.Mizzi Street, Victoria, Gozo - Malta.  
Tel: 2156 6616 Mob: 79461299

**Authorized Dealers in Gozo for**

**SAMSUNG**

Satellite Receivers

**SANYO**

TV. DVD. VIDEO. AUDIO

**Pioneer**

Sound and Vision

**Roadstar**

Hi-Fi's of All Kinds

**REPAIR CENTRE FOR MOBILES, TV's, VIDEOS, DVD's, HI-FI's, etc.**



Lelio Spiteri

### **Apparat ġdid għall-Isptar Ġenerali t' Għawdex**

Il-Ministru għal Għawdex, l-Onor. Giovanna Debono, fis-16 ta' Ġunju giet ipprezentata b' apparat ġdid għall-pazjenti fl-Isptar Ġenerali t'Għawdex permezz ta' donazzjoni mill-*Gozo Cancer Club*. Din id-donazzjoni ta' apparat, b' valur ta' madwar Lm7,000, tikkonsisti f'*Dialysis Chair* u *Wall Panel b'Outlets* doppji kif ukoll *Holter Recording*. Il- *Gozo Cancer Club* huwa magħmul minn pazjenti tal-kanċer, familjari tagħhom u anke persuni ohra mhux neċessarjament affettwati mill-kanċer. Il-Ministru għal Għawdex, l-Onor. Giovanna Debono irringrazzjat lill-*Gozo Cancer Club* għal din id-donazzjoni sostanzjali li qed tiġi minn għaqda mhux governattiva li għandha għal qalbha settur delikat mill-qasam u l-provvista ta' servizzi tas-saħħa fil-gzira ta' Għawdex.

### **Tberik tal-Bieb tal-Bronż tal-Bażilika ta' San Ġorġ**

It-Tlieta, 13 ta' Lulju 2004 Mons Isqof mexxa funzjoni tat-tberik tal-bieb tal-bronż "*Porta Salutis*" fil-Bażilika ta' San Ġorġ. Il-funzjoni tat-tberik saret fil-misrah ta' quddiem il-knisja. Matul il-funzjoni kien hemm xi kant immexxi mill-Kor *Laudate Pueri*, inqrat poeżija tal-Kan Joe Meilak u saru ukoll xi invokazzjonijiet minn diversi kategoriji tal-parroċċa. Il-parroċċa għamlet dan il-bieb tal-bronż biex jiġu mfakkra żewġ grajjiet kbar li ġew iċċelebrati matul dawn is-snin; dak tal-Ġublew il-Kbir tal-Fidwa tagħna fis-sena 2000, u s-sbatax il-Ġentinarju mill-Martirju ta' San Ġorġ fis-sena 2003. L-artist ta' dan il-bieb huwa l-artist Għawdxin s-Sur John Grima u x-xogħol fil-bronż inhadem mill-Fonderija Bonvicini ġewwa Verona, l-Italja.



### **Żfin minn Studenti Żgħażaġh Għawdxin**

*Yada Dance Accademy School* nhar is-Sibt 26 ta' Ġunju zammet l-appuntament tagħha ma' l-istudenti taż-żfin, fi tmiem il-kors, meta organizzat attività pubblika fl-Oratorju Don Bosco. Din l-iskola li ilha topera f'Għawdex għal dawn l-aħħar tliet snin hija mmexxija minn Felix Busuttill u Daron Galea, filwaqt li l-ghalliema huma kollha Maltin. Fil-programm tas-Sibt ittellghu biċċiet ta' żfin mill-istudenti kollha Għawdxin li jattendu din l-iskola. Fl-aħħar tal-programm inghataw premijiet lill-aħjar studenti. Din l-iskola ta' kull sena toffri tliet *scholarships* lokali u hemm il-hsieb li mis-sena d-diehla jibda jinghata skolarxip barra minn xtutna. Il-kors għal studenti godda ser jibda fis-27 ta' Settembru 2004, u barra l-korsijiet regolari ser jinghata bidu għal kors ġdid fil-*Latin-American*.

### **Restawr ta' Niċċa Antika fl-Għasri**


Ir-restawr tan-niċċa tal-Lunzjata ġewwa l-Għasri tlesta. L-inizjattiva ttiehdet mill-Kunsill Lokali ta' l-Għasri li ilu għal dawn l-ahħar erba' snin isus wara l-awtoritajiet kompetenti biex johorġu l-permessi neċessarji halli jkun jista' jsir ir-restawr meħtieġ fuq din l-unika niċċa tal-Lunzjata f'Malta u f'Għawdex li kienet fi stat hazin hafna. Wara li harġu l-permessi, beda r-restawr taht is-supervizjoni tal-perit Edward Scerri.

### **"Stagecoach Mega Concert" fil-pjazza tal-Katidral**

Fl-okkażjoni tal-Festa ta' Santa Marija sar dan il-kunċert fi Pjazza Katidrali l-Hamis 5 ta' Awissu. Hadu sehem il fuq minn tliet mitt student li jattendu t-tahriġ mogħti mill-istagecoach. Matul is-serata, wiehed seta' jisma' siltiet minn *musicals* magħrufa. Il-flus miġbura marru għall-missjoni ta' Dun Anton Grech u l-hidma missjunarju tiegħu fil- Guatemala.

### **Wirja tal-Biedja u Snajja nhar Santa Marija**

Din il-wirja annwali ttellgħet fil-Ġonna Pubbliċi *Villa Rundle*, Victoria s-Sibt 14 u l-Hadd 15 ta' Awissu. Kienet organizzata mis-Socjetà Agrikola, Industrijali u Kulturali ta' Għawdex fi hdan il-Ministeru għal Għawdex bil-kollaborazzjoni tal-Ministeru għall-Affarijiet Rurali u l-Ambjent kif ukoll tal-Kunsill Lokali tal-Belt Victoria. Għall-wiri kien hemm madwar erbat elef *item*, fosthom annimali u tjur, hxejjex u frottijiet u artigjanat.



### **Michael Xuereb jirrapprezenta l-pajjiżna fil- "Youth Arts" fl-Irlanda**

L-artist żagħżuġh promettenti Għawdexi, Michael Xuereb, min-Nadur, irrappreżenta l-pajjiżna fil-*Youth Art*, organizzat mill-Kunsill Nazzjonali taż-Żgħażaġh ta' l-Irlanda, fl-okkażjoni tat-tkabbir ta' l-Unjoni Ewropeja f'Mejju li għadda. Michael ġie magħżul minn pajjiżna biex jingħaqad ma' 23 artisti ohra żgħażaġh minn madwar l-Ewropa kollha biex joholqu proġett artistiku li jikkommemora dan l-avveniment. Il-proġett ikkreat kien DVD li kien jikkonsisti f'espressjonijiet artistici varji bħal ma huma mużika, immaġini diġitali u grafiċi kompjuterizzati li pproduċew dawn l-artisti żgħażaġh. Lil Michael nawgurawlu aktar suċċessi fil-karriera artistika tiegħu.

### **Festival San Lawrenz bil-premjju "Palma tad-Deheb"**

Bhala parti mill-festa li tiġi ċelebrata fir-rahall li jġib l-isem tal-qaddis patrūn tiegħu, kien organizzat dan il-festival mill-Hadd l-1 ta' Awissu sal-Hamis 5 ta' Awissu. Ġie organizzat logħob għal kulhadd, serata folkloristika, spettaklu ta' zfin minn *musicals*, l-ikla tal-festa u lejla Lawrenzjana. Matul din il-lejla nghatat il-Palma tad-Deheb lil Mariella Cassar bhala żagħżuġha li iddistingwiet ruhha fil-qasam mużikali, l-iktar permezz tad-daqq tal-vjolin. Dawn l-attivitajiet kollha ttellgħu fil-pjazza ewlenija tar-rahall ta' San Lawrenz.

### **Musical lil S. Margerita f'Sannat**

L-Għaqda Drammatika Sannat bil-kollaborazzjoni tal-Kunsill Lokali ta' l-istess lokalità u l-Ministeru għat-Turiżmu u l-Kultura prezentat il-*musical* "Margerita". Dan ix-xogħol mużikali ttella' fl-okkażjoni ta' l-1700 sena mill-martirju ta' din il-qaddisa u l-miġja tar-relikwija tagħha f'Sannat. Il-kliem u l-muzika kienu ta' Daniel Borg filwaqt li l-arrangament sar minn Francis X. Buttigieg. Dan l-ispettaklu ttella' t-Tnejn 19 ta' lulju fi Triq Xamghan fejn il-Museum ta' Sannat.



### **Immodernizzar fis-servizz ta' telefon fl-Isptar Ġenerali t' Għawdex**

Wara x-xogħol ta' modernizzar fis-sistema tat-telefon fl-Isptar Ġenerali t' Għawdex, is-servizz tat-telefon beda jingħata b'sistema *Direct Dial In* mis-27 ta' Lulju. In-numru l-ġdid tal-linja ġenerali huwa 22 106 000 filwaqt li l-aħħar tliet numri jinbidlu skond in-numru ta' l-*extension* fis-swali u l-uffiċċji ndividwali. In-numri tat-telefon 21 561600 u 21 562700 għadhom japplikaw.

### **"Messa Arcaica"- kreazzjoni artistika originali f' Lipari**

Dan huwa l-isem ta' wirja li l-artist Għawdxi Austin Camilleri tella' ġewwa Lipari. Lipari hija l-ikbar gżira fl-arċipelagu Eolie, grupp ta' gzejjer fit-tramuntana ta' Sqallija. Kien Dr. Riccardo Gullo, direttur tal-Muzew Arkeoloġiku li jinsab f' Lipari li inawgura din l-esebizzjoni. Il-wirja ttellgħet fil-knisja ta' Santa Caterina al Castello, post li jintuża biss għall-wirjiet. L-artist kesa mija u hamsin metru kwadru mill-art tal-knisja bl-*ossidiana*, ġebbla vulkanika, u dendel mitejn u erbghin flixkun bid-duhhan fihom. Dan kollu kien jirrapreżenta l-lizjar ta' Turin mingħajr xbieha. Camilleri, permezz ta' dan ix-xogħol, kompli juri l-interess tiegħu fis-sagru u fl-ikonografija. Għal din l-okkażzjoni giet miktuba silta mużikali minn Stephen Attard u li ndaqget matul iż-żmien tal-wirja. Il-wirja baqgħet miftuha sa l-aħħar ta' Lulju. Ta' min iżid li Austin ha sehem ukoll fil-wirja bl-isem ta' *Breakthrough* li ttellgħet f' Hague l-Olanda minn parteċipanti mill-għaxar pajjiżi ġodda li ssiehu fl-Unjoni Ewropea.

### **Eletti Sindki, il-maġġoranza kkonfermati. Tnejn ġodda**

Noel Formosa kien ikkonfermat sindku għal-lokalità ta' San Lawrenz. Paul Buttigieg ukoll kien ikkonfermat f' din il-kariga għal-lokalità tal-Qala. Joseph Sultana ukoll reġa' kien konfermat bhala s-sindku tal-Munxar. Għal-lokalità tax-Xagħra Joseph Spiteri kien mahtur sindku għall-ewwel darba. Joe Grima kien ikkonfermat sindku tal-lokalità ta' Kerċem. B'vot unanimu, Carmelo Saliba gie elet għall-ewwel darba Sindku għal-lokalità taż-Żebbuġ, Għawdex, lokalità li tiġbor fiha wkoll lil Marsalforn, Qbajjar u x-Xwejni. Lis-sindku ri-eletti jew ġodda nawgurawhom hidma fejjieda.

### **Milan Supporters Klabb - Inawgurazzjoni Uffiċċjali**

Biex jiċcelebraw ir-rikonnoxximent mill-A.I.M.C, il-kumitat tal-*Milan Supporters Club*, Għawdex, għamel minn kollox biex ikollu klabb aktar attraenti u spazjuż. Għal din l-okkażjoni u biex jiftah dan il-lokal, il-kumitat stieden lill-President is-Sur A. Capitanio u s-Segretarju Ġenerali s-Sur B. Guinetti. Kienu preżenti bosta *supporters* Milanisti Għawdxi u anke Maltin. F'diskors qasir tal-okkażjoni l-President s-Sur Laurie Scicluna irringrazzja lil dawk kollha preżenti għall-ghajjnuna li dejjem taw lill-Club kif ukoll lis-Sur Capitanio u s-Sur Guinetti talli laqgħu l-istedina u ġew jagħtu l-appoġġ tagħhom. Is-Sur Capitanio, President tal-A.I.M.C. min-naħa tiegħu rringrazzja lill-kumitat għall-istedina u l-laqgħa eċċezzjonali li nġataw. Huwa wiegħed kull għajjnuna u kollaborazzjoni mill-qrib.

### **GħajnsielemFest 2004 ma' Julie u Ludwig**

Dan l-ispettaklu ta' kant u żfin kien organizzat mill-Kunsill Lokali ta' Għajnsielem bis-sehem ta' kantanti u żeffiena lokali. Il-mistiedna speċjali kienu Julie u Ludwig. Il-festival sar fi Pjazza Madonna ta' Loreto l-Hamis 19 ta' Awissu.

*Ta Pawlu*



**Bar &  
Restaurant**

Tel: 2155 8355  
Mob: 9942 1536  
Fax: 2156 4382

**4 Triq Manuel de Vilhena, Imgarr, Gozo, GSM 104.**





LANTERN

Guest House  
Restaurant • Pizzeria

MARSALFORN - GOZO

---

Tel: 562365 • Fax: 556285  
Mobile: 09877648 / 09883028  
Residence: Tel: 554186  
E-mail: romx@vol.net.mt

SEA VIEW  
APARTMENTS  
ALSO AVAILABLE





# mill-Knisja fid-dinja

Kappillan Dun Edward Xuereb

## Il-Papa jispjega s-Sena ta' l-Ewkaristija

Fl-udjenza pubblika tal-Hadd, 13 ta' Gunju, Gwanni Pawlu II qal li t-tnedija ta' Sena Speċjali ta' l-Ewkaristija (2004-2005) tagħmel parti mill-proġett shih għall-millennju l-ġdid biex nibdew minn Kristu. Hu afda din is-Sena lill-Verġni Marija, li tul is-Sena tar-Rużarju, għenitna nikkontemplaw lil Kristu bil-harsa tagħha u l-qalb tagħha.

## Kungress Internazzjonali għall-Qassisin fil-Gżejjer ta' Għawdex

"Qassisin għall-Formazzjoni tal-Qaddisin għall-Millennju l-Ġdid, fuq il-Passi ta' l-Appostlu Pawlu" hu s-sugġett tal-Kungress Internazzjonali għall-Qassisin, organizzat mill-Kongregazzjoni għall-Kleru, li se jsir f'Malta u Għawdex mit-18 sat-23 ta' Ottubru li ġej. Il-Kungress ser jibda fil-Kon-Katidral ta' San Gwann u fit-22 ta' Ottubru, il-kongressisti ser ikollhom laqgħat fir-Rotunda tax-Xewkija u fis-Santwarju ta' Pinu. Diversi kardinali ser imexxu l-attivitajiet tal-Kungress.

## Kungress Ewkaristiku f'Washington


Għall-harifa li ġejja hu ppjanat Kungress Ewkaristiku fil-kapitali ta' l-Istati Uniti. It-tema, mehuda mill-enċiklika tal-2003 ta' Gwanni Pawlu II hu: "Is-sema jingħaqad ma' l-art". Il-Kungress ser isir fl-24 u 25 ta' Settembru, fis-Santwarju Nazzjonali ta' Immakulata Kuncizzjoni. Il-Kungress se jikkonsisti f'celebrazzjoni liturgika solenni, katekezi, talb, purċissjoni u adorazzjoni ewkaristika u attivitajiet speċjali għaž-żgħażgħ.

## Il-mibgħut tal-Papa jitlob azzjoni f'Dafur

L-Arċisqof Josef Cordes, mibgħut personali tal-Papa fir-reġjun ta' Dafur fis-Sudan, qal li l-gwerra fis-Sudan giet imwarrba u nrorata fl-opinjoni pubblika għal żmien twil wisq. Dan qalu wara li żar il-kampijiet tar-refuġjati fir-reġjun ta' Dafur. Hu qal li eluf ta' persuni minn Dafur kienu sforzati jaharbu u jghixu f'kundizzjonijiet li ma jixirqux lill-bniedem minhabba fl-attakki fuq il-villaġġi tar-reġjun. Il-mexxejja internazzjonali, kompli l-arċisqof, "għandhom id-dmir li jaraw lil hemm mill-interessi tagħhom stess" u jghinu lill-poplu ta' Dafur jehles mill-miżerja. Gara li żviluppat krizi umanitarja fin-naha tal-punent wara li tribù Gharab, li jingħad li kienu mghejjuna mill-gvern ta' Khartoum, mexxew attakki mdemmija fuq irhula Afrikani tal-post. Osservaturi jibzghu li gruppi Gharab u Izlamiċi qed jippruvaw jimbutaw il-gruppi reliġjużi u etniċi kollha fin-nofsinar tas-Sudan u hekk isahhu l-kontroll fuq ir-reġim Musulman fin-naha ta' fuq tal-pajjiż.

## Il-Papa jikteb ktieb ieħor - il-hames wieħed!

Gwanni Pawlu II qed jikteb ktieb ieħor, din id-darba dwar riflessjonijiet filosofici u eżistenzjali. Skond Fr. Pawel Ptaszniak, mis-Segreterija ta' l-Istat tal-Vatikan, il-proċess tal-kitba hu pjuttost avanzat, madankollu wieħed m'għandux jistenna li l-pubblikazzjoni hi fil-qrib. Qal ukoll li għal hafna snin, Fr. Josef Tischner, filosofu u habib tal-Papa, issuggerielu intervista fuq temi filosofici u eżistenzjalisti. Aktarx li din l-intervista saret fis-sajf ta' l-1984 u kienet irrekordjata. Imbagħad, il-Papa kompli jahdem fuq dawn l-ideat. Dan se jkun il-hames ktieb ippubblikat minn Gwanni Pawlu II, wara "Lil hinn mill-għatba tat-tama", "Don u misteru", "Trittiku Ruman" u "Qumu! Ejja mmorru!".



# David's Bakery Caterers

**Il-Kwalità l-ewwel!**

Tixtieq li jkollok ikla jew party mill-aqwa? Tixtieq li jkollok tieg li tibqa' tiftakar? Afda fl-esperjenza ta' **David Mercieca!** HOBŻ - PANINI - QAGHAQ - PIZZA - PASTIZZI - KRUSTINI - PASTI - HELU. Tel: 2155 5655/9000 Mobile: 9945 8131



### HADDIEMA MAL-GVERN... Bla heġġa jew bla dehen?!

Mhu ser nġhid xejn ġdid li Ghawdex kollu ma jafux. U lanqas ser insemmi lil hadd personali, għax din hi marda ġenerali tal-haddiema manwali tal-Gvern kif ilhom magħrufin għal għexieren ta' snin. Imma kultant tosserva ċerti ċirkostanzi jew modi strambi li x'hin tarahom la taf tidhak u lanqas tgerger. Per eżempju:

1. Żewġ haddiema jiżbġhu l-bankijiet fi pjazza. Bott żebġha hadra u pinzell f'idejhom, jiżbġhu lasta wara l-oħra, fuq il-hmieġ ta' l-ghasafar, trabijiet jew ramel tax-xita tar-rih isfel, b'kollox! Hmieġ li ilu jingabar ix-xhur k'mhux is-snin. Ċappas 'l hawn u ċappas 'l hemm, mexxi u suq, basta tghatti kollox u mad-daqqa tal-ghajn il-bank jidher "miżbugħ u lest"...!

2. "Guy" ta' seba' haddiema jaqilghu l-haxix hażin mill-ġenb ta' triq prinċipali, arterja bejn raħal u iehor. Mghasqa f'idejhom. Ma' kull haxixa hażina li jaqilghu, jistrieħu għal hames minuti fuq l-imghasqa, iparlaw bejniethom. Haxixa 'l hawn u xewka 'l hemm, wara sagħtejn "xogħol" iġbor kollox gozz wieħed f'ġenb tat-triq sa ma jiġi jiġbru t-trakk... jumejn jew tlieta wara! Jekk iqum ir-riħ tant l-aħjar għax niffrankaw il-battikata biex nimpalawh għal got-takk...!

3. "Guy" iehor ta' hames haddiema: tnejn jiżbġhu ż-"zebra lines" u tlieta jħarsu lejhom jew lejn in-nisa għaddejnin fuq il-bankini... Iżbogħ fuq l-istess linji ta' qabel, bla ma tiknes it-trabijiet, bla qisien jew 'stencils' għall-precizjoni, fil-hinijiet l-aktar traffikużi ta' fil-ghodu, bi ftit li xejn "road blocks" jew "side-directions signs". Hames minuti wara, karozza wara l-oħra tghaddi minn fuq iż-żebġha friska fit-triq, u malajr it-triq timtela' biż-"zebra lines" kontra xulxin, bil-marki tat-tyres imċappsin, sa għaxar piedi 'l bogħod...!

4. Żewġ kenniesa jdur u bi xkupa u karretta għal tul it triq jew madwar pjazza. Iġbor karta 'l hawn u bott tal-birra jew flixxun tal-plastic 'l hemm... It-trab halliħ f'ġenb taħt il-bankina biex imbagħad johorġu, jikinsuh in-nisa tad-dar... għal nofs it-triq! U t-trab fis-sajf jibqa' jingema' jew jittajjar bla ma jiġbru hadd...!



5. Tliet haddiema ta' l-agrikultura ġew jiżbru s-siġar tal-pjazza, ġimghatejn jew tlieta qabel il-festa tar-raħal. Tqaxxira "nobis" ta' kull ferġha barra waħda jew tnejn fuq nett, f'nofs Lulju jew Awissu (żmien iż-żbir?!). U s-siġar spiċċaw skeletri twal madwar il-pjazza! U kulhadd ifittex ftit dell mill-qilla tax-xemx fuq l-ghetiebi jew ma' djuħ id-djar! Min ser joqġhod bil-qeġħda għad-dell fuq il-bankijiet tal-pjazza taħt dawħ is-siġar qishom arbli, qabel is-sitta ta' fil-ghaxija? Lanqas il-qtates ma ssograw! Aħseb u ara l-imsejġna xjuħ tagħna jew it-turisti għajjenin...

6. Tliet haddiema manwali (jew benneġja?!). jibnu biċċa haġta ta' tliet filati fil-ġenb ta' triq, biex iżommu l-hamrija ta' għalqa 'l fuq mil-livell tat-triq. M'hemm għalfejn pedamenti u lanqas tajn jew siment bejn filata u oħra ("għax ilma ma ġabulniex" jew "siment ma tawniex"!); l-aqwa li nżommu il-hamrija u l-ilma milli jaqġghu fit-triq... basta ma jagħmilx xi dulluvju!

7. "Guy" iehor ta' haddiema, xi għaxra b'kollox, ġew biex iraqġghu t-triq prinċipali tar-raħal... għax ġejja l-festa! Dan anqas minn ġimgha qabel il-festa:

## Ritratt... b'mistoqsija!



### KULL META QEGHDIN JITBATTU DAWN IT-TLIET SKIPS TAŻ-ŻIBEL FIT-TRIQ TA' WIED ŻEJTA FIR-RABAT?

pala żrar f'kull hofra (basta kbira!), f'fit qatran minn ġol-kitla, ballata ta' l-idejn mill-moderni, għaxar taptipiet hfief fuq kull hofra, u tlaqna! Almenu jistghu jballtuh it-trakkijiet u l-"buses" li jghaddu, anke jekk nimlew kullimkien bl-għabra u ż-żrar li jinqala! Il-problema tal-hofor fit-triq giet solvuta bil-qawl malti: "Traqqa l-pannu bil-qargha ahmar" sa ma taghmel l-ewwel xita! Tghid fi Brussels hekk jagħmlu?!

X'hin tara kummiedji bħal dawn, ikollok għax tghid: MIN QAL LI PAJJIŻNA HU 'PAJJIŻ TAL-MICKEY MOUSE'? MA TARAX!!! ISSA DHALNA FL-EWROPA! X'jonqosna?!...

### SENA U NOFS ŻGUMBRATA

Irċivejna ittra minghand qarrej tagħna li tghid hekk: "Fi Triq Putirjal, ir-Rabat, inqalghet il-bankina xi sena u nofs ilu. Sal-lum din għadha maqlughha; mhux biss, imma wkoll żgumbrata b'hafna knaten tal-bini tant li hadd ma jista' jghaddi minn fuqha. In-nies qed jghaddu mit-triq fuq in-naha ta' barra ta' karożzi pparkjati, bil-periklu tat-traffiku għaddej kontinwament. Ma nistax nifhem kif u għaliex qed iħallu diżordni u żgombri bħal dan ġol-qalba tar-Rabat, li barra li jkerrah, huwa wkoll ta' periklu għal tant nies, anke hafna turisti, li jghaddu kuljum minn Triq Putirjal għall-"Bus Terminus". Veru għarukaża!..."

Dan hu każ iehor ġenwin u ilment ġust minn hafna li jaslulna dwar abbużi, traskuraġni u stonaturi oħra fil-gżira li xi hadd kien sejhilha "vetrina turistika"! Meta l-Kunsilli Lokali ser jibdedw jagħtu każ bis-serjetà ta' żgumbrar iehor fuq il-bankini imwejjed u sigġijiet, kaxxi tal-birra u tas-"soft drinks" fuq xulxin, kaxxi vojta u żibel iehor barra l-hwienet, landi u bramel bil-"garbage" jinten pesta, eċċ, eċċ.! Ara kieku l-"wardens" jibdedw jagħtu "tickets" ta' Lm 5 fuq żgombri ta' hmieg u imbarazz fuq il-bankini, kieku żgur li l-Kunsilli Lokali jagħmlu fortuna...!

### INTIETEF U FTIETAQ GHAWDXIN...

1. Veru li l-Kunsill Lokali tan-Nadur ser iġib kardinal għal konferenza u karnival li ser isiru

hemmhekk? Hekk ġie rrapurtat fil-"Gens Illum" ta' l-14 t' Awissu. Jekk dan hu minnu (kif ikkonfermawlna nies min-Nadur stess!), mela tassew, kif kiteb xi hadd f'gurnal lokali, "Ghawdex qed ninqadew bil-kardinali biex nuru kemm ahna fanfaruni fil-festi parrokkjali, u wasalna wkoll biex nirridikolaw ruhna u lill-Knisja ta' Kristu fl-aktar ċelebrazzjonijiet purament pagani u mondani li għandna fi gżiritna!" Tassew dawn prspar li ssibhom f'Ghawdex biss!

2. Għaliex il-maġġoranza tan-nisa għawdxin isuqu l-karożza bil-mod f'nofs it-triq, anke fejn tkun arterja prinċipali b'zewġ "lanes"? Biex jagħtu eżempju tajjeb ta' sewqan kalm? Biex jesprimu l-vanità femminili tagħhom halli jidhru sew? Jew biex ma jhokkux mal-hajt jew ma' xi hadd? Xi hadd wegibni: Biex iġagħluni nidghi!!

3. Ta' min hu t-tort li mill-Protokol Taljan ta' 30 miljun Euro għal toroq ġodda, f'Ghawdex mhu se jsir anqas xiber wiehed biss ta' triq ġdida minn tliet "lots" li diġa' ġew determinati f'Malta? Jew it-toroq tagħna għadhom tajbin hafna?!



4. Qatt għaddejt minn Triq Borg Olivier, bejn it-Triq ta' l-Isptar u l-Parking Lot fir-Rabat, bejn it-8.00 am u nofsinhar? Ara jirnexxilekx li tghaddi bil-karożza bla ma thokk ma' xi hadd ipparkjat bl-addoċċ, jew taqşam it-triq bla sogr kbir li tiġi mtajjar! Din it-triq "two way"(!) spicċat biex minnha tghaddi karożza wahda biss min-nofs (fuq id-"dividing line") minhabba "double parking" fuq iż-żewġ naħat! Messhom semmewha "Triq Babilonja"!!

**L-INTERVISTA**



## **Fil-Qala: Tifkiriet tal-Imghoddi b'harsa lejn il-Ġejjieni**

**Dun Eddie Zammit jintervista lill-Kan. Dun Karm Refalo, Arcipriet tal-Qala.**



*Din is-sena l-Parroċċa tal-Qala ċelebrat festa speċjali b'tifkira tal-50 sena mill-Inkurunazzjoni tal-Kwadru tal-Kunċizzjoni, u tal-100 sena mill-Konsagrazzjoni tal-Knisja Parrokkjali. X'relevanza storika u spiritwali għandhom dawn il-grajjiet għall-komunità parrokkjali tal-Qala?*



Kull grajja li titfakkar għandha skop li twassal l-ispirtu awtentiku li għalih tkun saret. 50 sena ilu kienet giet iddikjarata sena Marjana biex jitfakkar il-100 sena mill-Proklamazzjoni tad-Domma ta' l-Immakulat Konċepiment. Is-Santwarju ta' l-Immakolata Kunċizzjoni, li għandu rabta mal-Kult Marjan fil-gżira tattlett għoljiet, kien centru ta' hafna pellegrinagġi li f'dik is-sena gew iżuru lill-Madonna u jitolbuha. Fl-1 t' Awissu ta' l-1954 fil-pjazza ewlenija tal-Qala, fil-preżenza ta' mistednin speċjali u folla impressjonanti, ix-

xbieha tal-Madonna giet inkurunata. Din is-sena, il-parroċċa tagħna, preċiżament fit-8 ta' Mejju fakkret l-ewwel 100 sena mid-Dedikazzjoni tal-Knisja Arcipretali tal-Qala. Ir-relevanza spiritwali ta' dawn il-grajjiet dehret mill-programm pastorali li matul is-sena ghen biex jiġgeddu l-Għaqdiet u l-Komunitajiet, jinghata nifs gdid lill-formazzjoni nisranija, kif ukoll hidma vokazzjonali, hidma b'risq il-familji u ż-żgħażaġh, partikularment lejn dawk li tbiegħdu mill-Knisja.

*Fil-programm għamiltu enfasi fuq evanġelizazzjoni għdida, fuq kull livell tal-ħajja parrokkjali. X'inizjattivi ħadtu matul is-sena u x'rispons kellkom għall-inizjattivi tagħkom?*



Dan kien faċli minhabba li minn sena għall-oħra l-enfasi inghatat lill-Katekezi, lil-Liturġija u lill-Karità. Matul is-snin diversi lajċi hadu formazzjoni tajba allura llum il-Komunità Parrokkjali qed thaddem diversi ministeri li fihom l-insara jiddedikaw hin, enerġija u kariżmi għall-qadi fil-Knisja. Jekk insemmu l-aspett ta' generożità li għaliha n-nies tal-Qala huma magħruta, ta' min itakkar li fil-hmistax il-gurnata tal-festa biss ingabru mal-Lm2000 li minnhom saru 3 boroż ta' studju fil-missjonijiet u l-bqija ngħataw lill-familja fil-bżonn flimkien ma' għotjiet lil Dar Ġużeppa Debono u r-Respite Centre. Qed insemmi aspett konkret ta' kif wiehed jista' jiehu inizjattivi li jintlaqgħu tajjeb, anke f'jiem tal-festa.

*X'motto għażiltu għal dawn il-festi? U x'għanijiet xtaqtu li jintlaħqu bil-programm tal-festi?*

Il-motto magħżul għal din is-sena partikulari kien "Ġebel Haj fi Knisja Hajja" li juri mixja kontinwa li ssir fi hdan il parroċċa biex ikollna membri adulti fil-Knisja ta' Kristu.

Jien inhoss li l-ghanijiet m'ghandhomx ikunu marbuta ma' ftit granet tal-festa, imma ghandhom ikunu inseriti fil-Pjan Pastorali Kwinkwennali kif adattat fi hdan kull Parroċċa. Fid-diskors li ghamilt fl-okkażjoni tal-ftuh tad-Dar Parrokkjali l-Ġdida, nhar it-Tnejn 26 ta' Lulju 2004, kont ghidt li ahna dejjem konna attenti ghal dak li jigri "l-ghada tal-festa", cioè, il-hajja tal-Parroċċa lil hinn mill-festa. Generalment meta l-festa tmur sewwa ghandek is-sena kollha fejn tista' tahdem il-pastorali sewwa. Madankollu l-festa harget hafna l-element ta' kooperazzjoni bejn l-Ghaqdiet u l-Kumitati li hadmu id f'id mieghi. Hareġ ukoll is-sens ta' appartenenza ghall-Komunità min-nies tal-Qala kollha, fejn anke dawk li huma mbeghda, fil-jiem tal-festa, b'xi mod ihossuhom appartenenti ghal din il-Komunità.



**Fil-programm ta' celebrazzjonijiet poġġejtu enfasi qawwiya fuq il-katekezi u l-evangelizzazzjoni. Liema kienu dawk il-mumententi partikulari li permezz tagħhom hassejtu li l-Kelma t'Alla qegħdha tigi mxandra u milqugħa?**

Xi haga li rnekkiet kienet is-Symposium li sar fuq firxa ta' diversi ġimgħat fis-Santwarju tal-Kuncizzjoni. Intgħazlet it-tema: "Ma' Marija membri hajjin fil-Knisja ta' Kristu". L-attendenza ghal dawn il-laqgħat kienet inkoraġġanti, tant li man-nies tal-Parroċċa ingħaqdu diversi Sacerdoti u lajċi Ghawdxin. Dan infetah mill-E.T. Mons. Nikol G. Cauchi, Isqof t'Ghawdex u ingħalaq mill-E.T. Mons. Luigi Bommarito, Arcisqof Emeritus ta'

Katanja. Celebrazzjoni ohra li ntlagħget tajjeb kienet it-talba għall-Ghaqda fil-preżenza ta' rappreżentanti ta' reliġjonijiet bis-sehem tal-Kor Santa Monica (Malta) u San Ġuzepp (Qala). Għal din l-okkażjoni ġew mistiedna r-residenti Maltin u barranin f'Ghawdex.

**Proġett li ser jibqa' monument haj ta' dawn il-festi hija l-inawgurazzjoni tad-Dar Parrokkjali l-ġdida. X'inhil-missjoni li ser taqdi din id-dar fi hdan il-parroċċa?**

Kien providenzjali li d-dar tal-mibki Dun Mikiel Buttigieg inxtrat mill-Parroċċa bil-kunsens tal-Presbiterju Parrokkjali u l-ghajnuna tal-Kurja Djoċesana. 50 sena ilu ngabret kuruna tad-deheb li tpogġiet fuq ras ix-xbieha għażiża tal-Kuncizzjoni, filwaqt li 25 sena ilu sar l-Istallarju. Din is-sena hsbna li flok deheb jew fidda inhallu bhala tifkira hajja, Dar Parrokkjali Ġdida li ser tilqa' fiha l-formazzjoni nisranija taż-żgħar u tal-kbar. Din id-Dar hija mghammra b'sala mdaqqs, 6 klassijiet, bitha u ġnien kbir. Ser tkun attrezzata b'*Media Room* u faċilitajiet ohra għall-katekezi fi zmienna. Din id-Dar hi frott ta' hafna volontarjat u ġenerozità li deher fil-bini tagħha. Ta' min irodd hajr lil dawk kollha li hadmu bla waqfien biex din il-holma ssir rejaltà u hekk il-Parroċċa tal-Qala tista' tgawdi minn tifkira hajja għall-formazzjoni nisranija. Il-festa għaddiet u hafna affarijiet marru magħha, imma din id-Dar ser tibqa' bhala monument ta' din is-Sena Ċentinarja. Nhar it-Tnejn 26 ta' Lulju 2004, din id-Dar infetħet mill-Eminenza Tiegħu l-Kardinal Jose' Saraiva Martins u tbierket mill-E.T. Mons. Nikol G. Cauchi, Isqof t'Ghawdex.



**Mument sabiħ f'dawn iċ-celebrazzjonijiet kienet il-Velja Marjana li ġiet organizzata fil-pjazza prinċipali. X'kien hemm partikulari f'din il-Velja biex dawk li pparteċipaw fiha hassewha bhala avveniment ta' min jibqa' jiftakar?**

Biex jiftakkar il-50 sena mill-Inkurunazzjoni tal-Kwadru devot u meqjum fis-Santwarju Nazzjonali tal-Kuncizzjoni, ġiet imhejjija Velja Marjana b'talb għall-Paċi. Fiċ-Ċirkulari mogħtija mill-Kurja Veskovili nhar l-1 ta' Lulju 2004, Mons. Isqof fakkar din il-grajja li sehhet u qal: "Nistieden b'mod speċjali lill-insara tad-Djoċesi biex jieħdu sehem waqt Velja ta' Talb għall-Paċi li fiha ser ikun hemm Konċelebrazzjoni u



Pellegrinaġġ bix-Xbieha tal-Madonna. Din sejra tinzamm nhar it-Tlieta 27 ta' Lulju mis-6.30p.m. 'il quddiem fil-Pjazza tal-Qala.' Wara li nqrat iċ-Ċirkulari fil-Knejjes tad-Djoċesi u appelli ohra li saru permezz tal-media, il-poplu rrisponda bi hġaru tant li sa minn kmieni wara nofs inhar bdew jaslu pellegrinaġġi minn kull rokna ta' Malta u Għawdex. Il-folla li ngabret, semgħet il-Kelma ta' Alla, hadet sehem fl-


Ewkaristija u wara f'Pellegrinaġġ bil-kwadru devot ta' Immakulata Kuncizzjoni kif kien sar 50 sena ilu. Ser inżid kumment li għamlitli waħda mir-residenti barranin li hija ta' reliġjon differenti minn tagħna. Din il-persuna ċemplet l-Uffiċċju Parrokkjali biex tgħidilna li attendiet għall-Velja tal-Paċi u baqgħet impressjonata bit-talb u l-ġabra li kien hemm u qalti: "Kemmhoss nuqqas tal-figura materna fir-reliġjon li nhaddan". Talbitni jekk dak inhar stess filgħaxija setgħetx tiġi fil-knisja u tingħaqad magħna fit-talb lil Alla.

***Fil-ħarġa speċjali ta' "Lehen il-Qala" hemm dokumentata lista twila ta' attivitajiet u proġetti li saru fil-Parroċċa matul l-aħħar snin. Fil-festa b'xi mod xtaqtu tiċċelebraw dan ukoll. Kemm hu possibbli li l-Parroċċa tibqa' miexxa b'dan ir-ritmu ta' evangelizzazzjoni li tagħti kas il-ħtiġijiet tal-Knisja lokali u universali?***

Ma nistgħux ma nroddux hajr lil Alla għal dak kollu li għamel mal-Komunità Parrokkjali tal-Qala, liema radd il-hajr esprimejnih f'ċelebrazzjoni ta' ferħ. Issa li l-festa għaddiet u kollox għal grazzja t'Alla mar b'wiċċ il-ġid, il-hajja tal-Parroċċa trid titkompla. F'Ottubru li ġej tibda tiffunzjona d-Dar Parrokkjali l-Għdida b'għajnuna kbira għall-formazzjoni u l-katekezi nisranija. Din is-sena wkoll qed inroddu hajr lil Alla għall-hidma vokazzjonali li ssir fil-Parroċċa tagħna. Meta xi hadd miż-żgħażgħ tagħna jwieġeb għas-sejha tal-Mulej, dan ikun l-isbah rigal għall-Komunità Parrokkjali. Il-ħtiġijiet tal-Knisja lokali u universali jibqgħu marbuta mas-servizz kontinwu li s-saċerdoti flimkien mal-lajċi jwettqu fi hdan il-Knisja.

***X'tifkiriet tixtieq li jibqgħu f'qalbek u f'qalb il-komunità kollha mill-festi li ċċelebrajtu matul din is-sena?***


Il-festa kienet kbira mhux minhabba ċelebrazzjoni esterna li setgħet kienet kbira bħal ma tkun f'okkażjoni Ċentinarja, imma fuq kollox għaliex il-poplu tagħna wera li għandu qalb kbira, sens ta' solidarjetà, rispett u kordjalità. L-Eminenza Tiegħu l-Kardinal Josè



Saraiva Martins, li għandu rabta partikulari mar-rahall tal-Qala, stqarr li '... jammira l-hajja tal-komunità Nisranija ta' din il-parroċċa, komunità li hija hajja fil-fidi u li m'għandhiex biża' tesprimi l-fidi tagħha. Din il-komunità Nisranija tfakkarni dejjem fl-ewwel komunitajiet insara, fejn kien hemm relazzjoni tajba hafna bejn is-saċerdoti u l-Insara ... fejn kulhadd hu dispot jgħin lil min hu fil-bżonn, kemm bżonnijiet spiritwali u materjali". Dan kollu hareġ fil-kelmiet ta' stqarrija kif rappurtati fil-gazzetta *Il-Gens Illum* tal-31 ta' Lulju 2004, liema kelmiet jitolbu impenn min-nies tal-Qala u minn kull nisrani għas-snin li ġejjin!

# DAL-BIŻA' KOLLU GĦALFEJN?

Carlos Valles, ġiżwita li għamel żmien missjunarju l-Indja, ħareġ ktieb fuq il-biża' li huwa jittimbrah bħala l-aġħar emozzjoni li jgarrab il-bniedem. Dal-ktieb "Do not fear", miktub bi stil mirqum, jiftaħ b'rakkont li l-awtur ra jseħħ meta nzerta għaddej fuq ir-rota fil-kampanja. Madwaru, in natura kienet qed tongħos fil-ħemda; l-anqas l-iċken werqa ma kienet tiċċaqlaq. Fid-daqqa u l-ħin jilmaħ kobra fil-ħaxix, nofsha mkebbha fuqha nfisha, b'rasha merfugħa 'l fuq, b'ilsienha jlebleb 'il barra, thares ċass lejn għasfur imperreċ fuq fergħa ftiit 'il fuq minnha. Dan l-għasfur seta' bl-iċken sforz itir fil-beraħ tas-sema, imma hej, baqa' hemm, qisu bla ħajja. Il-kobra donnha kienet tefgħet bħal seher fuqu. Kien jonqos haġa waħda: tagħti daqsxejn ta' salt u tibilgħu. Il-patri xejjer dirgħajh u għamel xi ħoss b'ħalqu, u mal-ħoss, il-kobra ħarset lejha bir-rabja f'għajnejha u baxxiet rasha 'l isfel. F'ħakka t'għajh l-għasfur stejjer, farfar gwenħajh u sab ruħu ħieles u salv. Hekk kif tajjar il-biża' minn fuqu, dak is-seher tal-mewt għab u spiċċa fix-xejn.



Nibqgħu l-Indja nimirhu fid-dinja ta' l-annimali. Tirrakkonta wahda mill-hrejjef Indjani li darba kien hemm ġurdien li kienu jaqbdueh dwejjaq kbar minhabba l-biża' li kellu mill-qattus. Intebah bih wiehed saħhar u thassru. Biex ifejqu mill-ansjetà li kellu fuqu, malajr għamlu qattus. Imma mgharraġ li hu, hekk kif sar qattus, qabad jibza' mill-kelb. Is-saħhar reġa' gietu ħniena minnu u biddlu f'kelb. Gara li issa beda jibza' mill-pantera. Is-saħhar baqa' jiehu paċenzja bih u minnufih biddlu f'pantera. Ohroġ il-ghageb, xorta baqa' vittma tal-biża'. Issa beda jibza' mill-kaċċatur. Hawnhekk is-saħhar tilef sabru u reġa' għamlu ġurdien. "Lilek għalxejn nipprova nghanek," qallu mdagħdagh. "Int fik hemm thabbat qalb ta' ġurdien".

## Biża' ġustifikat

Il-biża' jahkem fuq l-annimal daqskemm jahkem fuq il-bniedem. Huwa stat emozzjonali li mhux la kemm

teħles minnu. Tabilhaqq il-biża' huwa istintiv, jiġi fuqna b'mod spontanju u jservina ta' tarka biex noqogħdu b'seba' għajnejn meta niġu wiċċ imbwiċċ mal-periklu. Il-biża' li jaqbadna f'xi ċirkostanzi tal-hajja ikun x'aktarx ġustifikat. Min jghid u jiftaħar li ma jibza' minn xejn huwa iblah daqs min jibza' minn kollox. Kellu raġun wiehed filosofu mil-Lvant jistqarr li min jghid li qatt ma beza' x'aktarx li qatt ma azzarda jitfi xemgħa b'subghajh.

Jibza' l-pazjent hu u diehel għall-operazzjoni għax it-tobba qalulu li jista' jibqa' taħtha. Tibza' l-omm hi u twelled u l-biża' jibqa' jdellet fuqha sakemm tilqa' fi hdanha t-tarbija qawwiya u shiha. Jibza' l-anzjan li jghix wahdu għax jaf isib min jidhol fuqu għal għarrieda, jisirqu, u għandu mnejn jitfihieu. Sahansitra t-tirann li jwerwer lil kulhadd tarah beżgħan, bl-għassa miegħu lejl u nhar, bilkemm jissogra jorqod żewġ iljieli fuq xulxin fl-istess sodda. Anki Ġesù beza' meta kien fl-ort tal-Ġetsemani u ra

xi hruxija selvaġġa kien hemm lesta ghalih. Jibza', m'hemmx dubju, min ikollu l-faham miblul. Il-qattiel jista' jmur jaħsel idejh ghal ma nafx kemm-il darba bhalma ghamlet Lady Macbeth fid-dramm ta' Shakespeare; il-kuxjenza mhux la kemm issikkitha. Il-biza' tal-kastig, f'did-dinja jew fl-ohra, bilkemm ihallik taghlaq ghajn m'ghajn. Naqraw fil-Ġenesi li hekk kif Adam intebah li dineb, mar jinheba ghax beza' minn Alla.

### **Il-biza' fit-tfal**

Il-biza' jahkimna sa minn ċkunitna. It-tfal, mhux biss jibzghu, imma anki gie li jitwerwru. Jibzghu mid-dlam, mill-hsejjes kbar li jahsduhom, mill-uċuh godda, saħansitra minn affarijiet innokwi jew immaginarji. Jigu hinijiet fuqhom meta jhossu nuqqas ta' sigurta' u dan-nuqqas jissarraff f'biki u f'biza'. Il-gwaj jikber jekk min qed jiehu hsiebhom ibezzagħhom bil-babaw jew jitlaqhom fid-dlam. Dik iċ-ċajta li tagħmlilhom biex taħsadhom tista' thalli marka fuq il-mohħ tari li ż-żmien mhux la kemm itaffiha. Fil-fatt issib tfal imfarfrin li jibqghu jgorr fuqhom it-tagħbija tal-biza', jibqghu jdahlu hafna flieles go mohħhom li jhawduhom u jfixkluhom. Biza' bla bżonn.



Mal-hamsin sena ilu, ir-rumanzier Inġliż Graham Greene kien hareġ drammi jismu "The Living Room". Dad-dramm jitratta dwar familja kbira li l-membri tagħha għaddew hajjithom ossessjonati bil-biza' tal-mewt. Gara li dil-familja spiccat tghix f'kamra wahda; kull darba li jmut xi hadd minn tal-familja, dik il-kamra fejn miet kienet tinghalaq darba ghal dejjem. Il-bniedem jibza' daqshekk mill-mewt ghax, fi kliem Fulton Sheen, huwa jhoss li s-sigurta' temporali tieghu sa tispicca f'insigurta' eterna.

Bhall-karattri ta' dad-dramm bosta jippersegwitaw lilhom infushom u jghaddu hajjithom imxekkla htija tal-biza' tal-mewt u ta' mitt elf haġ'ohra. Dal-biza' persistenti lil dak li jkun iċajparlu mohhu, jghajjih, imarrdu u jgennu. Jahkmu kif hakem lill-ghasfur li baqa' ċċassat quddiem il-kobra. Tiltaq' ma' nies timidi minn qaddishom, nies li jibzghu minn dellhom, ghax fihom tibqa' thabbat qalb bhal dik tal-gurdien tal-hrafa. Bhal Don Abbondjo tal-Manzoni, tant jibzghu ghal gildhom li l-lupu jibdedw jarawh akbar milli hu. Isiru bhad-denb tat-tajjar li kif ngħidu bil-malti jibza' min-nar.

Hawn min imbagħad, bla ma jaf kif u għaliex,



jinhakem f'morsa ta' biza' qawwi u fl-istess waqt irrazzjonali, biza' anormali u psikiku li nafuh bl-isem ta' fobija. Teżisti lista ma tispicca qatt ta' fobiji li fis-seklu dsatax kienu kklassifikawhom u tawhom ismijiet kemmxejn bombastiċi bil-latin u l-grieg, fosthom biex insemmi tnejn, akrofobija u klawstrofobija. Hemm fobiji sempliċi bhall-biza' mill-gholi jew mill-annimali, u fobiji soċjali, meta dak li jkun jibza' li jaqa' għaċ-ċajt u johrog ta' mazetta quddiem in-nies. Wiehed jaf ikun jibza' mil-wirdien ghax fi ċkunitu kien dejjem jara lil ommu tibza' minnhom qisha lemhet ix-xitan; il-biza' tagħha tkun infettatu lil binha jew bintha; jew inkella jkun għadda minn xi esperjenza morra u baqa' għomru u žmienu jhewden biha.

### **Kumpless ta' inferjorità**

Matul il-karriera tieghi ta' għalliem, l-iktar biza' li kien jagħtini ġewwa kien il-biza' li jbatu bih għadd kbir ta' studenti, kbar u żgħar. Tarahom jintelqu, donnhom m'ghandhomx b'habba fiduċja fihom infushom. U dan x'aktarx htija tal-kummenti niggeja - li jkunu xebghu jisimghu jżarzu f'widnejhom - minn min suppost qieghed hemm biex jedukahom. Jibdedw minn kmieni jiddubitaw mill-kapaċità tagħhom, jibzghu li ma' kull pass li sa jmiddu sa jagħmlu froġa; għalhekk jingħalqu f'qoxrithom ghax jtnaffru mill-iżball. Jagħmlu bhal dak il-qaddej bla fejda li mar jahbi t-talent tieghu fid-dlam. Jimirdu b'kumpless ta' inferjorità li jibqa' jtrod warajhom sa meta jixrafu. Biex inkunu għidna kollox, issib fosthom min imur fl-estrem l-iehor u jibda jilgħabha tal-bravu, donnu jrid jagħtik l-impressjoni li huwa superjuri għal haddiehor. Aktar ma jkun vojtt minn ġewwa, aktar tarah jizżarġan; ifakkrek fis-sbula li aktar ma tkun battala, aktar tgholli rasha 'l fuq.

Qed taħbat ma' mohħi bhalissa l-mistoqsija li għamel Gesu' lill-appostli meta telghu fuq dgħajsa u nqabdu f'maltempata: "Dal-biza' kollu għalfejn?". Diċ-ċanfira tghodd għal bosta nies li jtertqu qalbhom għal xejn b'xejn, li jżommu ruhhom lura ghax minn għalihom mhux hliet jixgħel l-aħmar madwarhom. Il-hsieb li t-tmun tad-dgħajsa tagħna qieghed f'idejn Alla għandu jagħmlilna l-qalb. Ta' min jiftakar u jfakkar it-twissija li nsibuha jekk m'iniex sejjer žmerċ, f' qawl russo:

"Meta għandek lil Alla miegħek, tista' timxi fuq il-baħar; mingħajru, ara ma jfettilekx tixref mill-għatba 'l barra".



# Għaqda tal-Għaqdiet



Minn **ANTOINE VASSALLO**  
(President ta' l-Assoċjazzjoni  
ta' Għaqdiet mhux  
Governattivi Għawdxin)

**Ma nkun ngħid xejn ġdid meta nsemmi kemm hawn organizzazzjonijiet f'Għawdex li jagħmlu hidma volontarja, mifruxa fuq l-oqsma kollha. Il-barranin ngħaġġbuhom bin-numru ta' voluntiera fid-daqsxejn ta' gżira tagħna! Mhux l-ewwel darba, iżda, li ġie nnotat li hawn bżonn iktar koordinament: anki jitnaqqas ċertu sparpaljar ta' riżorsi.**

Kien għalhekk żvilupp importanti dak li sehħ fl-1 ta' Awissu 2003: it-twaqqif ta' assoċjazzjoni li, kif jgħid l-istatut maqbul dakinhar, tiġbor l-organizzazzjonijiet volontarji non-governattivi ("NGOs") bażati f'Għawdex li jahdmu għat-tishih tat-tessut soċjali.

Din l-inizjattiva harġet mill-Ministeru għal Għawdex, anzi ma nkunx nesagera niddekriviha bhala "holma" tal-Ministru Debono. Għamlet hafna kuntatti u ssejhu diversi laqgħat preliminari sa x'hin inbena abbozz ta' statut. Fl-ahħar is-Segretarju Permanenti tal-Ministeru sejjah din il-laqgħa generali biex isir it-twaqqif uffiċjali u l-elezzjoni ta' l-ewwel Kunsill.


Hemm tliet kategoriji jew "gruppi" ta' għaqdiet bi skopijiet jew għanjiet simili: filantropija, kultura u sport. Ta' l-ewwel jiġbor l-għaqdiet li jagħtu kull tip ta' għajnuna lil persuni bi bżonnijiet permanenti jew temporanji (inkluż mard fiżiku u mentali, u problemi soċjali). Il-Kultura tilqa' fiha korijiet, baned, hobbies, il-palk, arti eċċ. L-ahħar grupp jgħaqqad organizzazzjonijiet li jippromwovu kull tip ta' attività jew interess sportiv (individwali u *teams*). Ta' min jinnota li proporzjon qawwi ġejjin mill-parroċċi jew almenu għandhom ispirazzjoni nistranija ċara.

Dawk prezenti minn kull grupp ivvutaw biex jgħażlu tliet rappreżentanti. Immedjament wara saret l-ewwel laqgħa tal-Kunsill biex jiġu eletti t-tliet karigi mitluba mill-istatut, li ovvjament jagħti setgħa għall-holqien ta' oħrajn, kif ukoll ta' sottokomitati.

Il-Kunsill ta' l-Assoċjazzjoni ta' l-NGOs Għawdxin prezentament hu kompost minn: Carmel Ballucci, Dun Ġorġ Borg, Dun Manwel Cordina (Segretarju), George Cremona, Kevin Cutajar (Uffiċjal Relazzjonijiet Pubbliċi), Dun George Frendo, Noel Grech (Teżorier), Mario Saliba (Viċi President) u Antoine Vassallo (President).

Il-Kunsill qiegħed jiltaqa' almenu darba fix-xahar u diġa qatta' sighat twal biex jibni Pjan ta' hidma favur l-għanijiet prinċipali ta' l-Assoċjazzjoni. Irid jinkoraġġixxi l-koperazzjoni bejn l-għaqdiet u jippromwovi l-interessi tagħhom. Irid jirsisti biex jiżdedu l-faċilitajiet u jistudja x'inhuma l-bżonnijiet. Irid iwassal lill-awtoritajiet rakkomandazzjonijiet li jkunu ta' benefiċċju għall-iżvilupp ta' l-aspetti soċjali ta' Għawdex.

L-Assoċjazzjoni għandha għad-dispożizzjoni r-riżorsi taċ-Centru ta' l-NGOs li jinsab fi Triq il-Madonna tar-Rummiena (magemb iċ-Ċimiterju tax-Xewkija). Dan ikun



miftuh bejn wiehed u iehor mit-8 ta' filghodu sat-8 ta' fl-ghaxija kuljum, u l-mira hi li jintuza ghal hinijiet itwal. Fih zewġ swali u joffri anki fotokopjar sussidjat. Hemm il-hsieb li l-ghaqdjet ikunu jistgħu jużaw librerija ta' riferenza, l-internet u saħansitra l-*videoconferencing*.

Il-Kunsill inghata wkoll l-amministrazzjoni ta' l-iskema ta' *grants* li ilu xi snin iqassam il-Ministeru. Izda l-ghajnuniet mogħtija jridu jitwessgħu għal per eżempju korsijiet ta' formazzjoni u informazzjoni. Żgur li jista' jippromwovi kuntatti internazzjonali u, ngħidu ahna, il-partecipazzjoni fi "proġetti" li jgawdu minn fondi ta' l-Unjoni Ewropea.



Infatti bdiet tingabar informazzjoni dwar l-organizzazzjonijiet: harġet applikazzjoni ġdida li toffri għażla bejn shubija shiha u dik assoċjata u thalli spazju għal dettalji dwar ix-xewqat tagħhom. Dan id-*database* hu necessarju biex jiġu stabbiliti prijoritajiet, titnaqqas id-duplikazzjoni żejda u tiżdied il-kollaborazzjoni.

Hemm xi għaqdjet li ma tawx kas li r-registrazzjoni ta' qabel ma hix se tibqa' valida. Għalhekk inhegġegħ lil dawk li għad ma għamluwx biex jimlew l-applikazzjoni, li tingabar mill-*NGO Centre*. Izda essenzjali ukoll li jibdew joffru s-suggerimenti u jkunu lesti biex jiehdu sehem attiv f'din il-mixja ambizzjuża!

## SALIBA INTERIORS

**Għal xogħol ta'  
Gypsum, Żebgħa fuq gewwa,  
Partitions, Bulkheads, Coving,  
Soffitti, Parquet Flooring.  
Contact Raymond Saliba  
Mob: 7970 2274**



## TA' KENUNA Bar & Restaurant

*Specialising in fresh fish, pasta, pizza  
and local dishes at affordable prices*

Triq it-Torri ta Kenuna  
Nadur - Gozo.

Tel: 2156 3566  
2155 1645  
Mobile: 7955 1645

# Is-Sajf Ghawdexi

## VERSI RIFLESSIVI

Dara' issa s-Sajf Ghawdexi  
jidhollok mgħagħgel, jilheg,  
halli ma' pass il-hajja  
ilahhaq bla jinfileg.

Jidhol bi hgaru mimli  
iferrà' l-ferh mistenni,  
fuq dawk li jhobbu l-festi,  
ha l-genna tagħhom jhenni.

Jahdimlek b' hiltu kollha  
ha jpaaxi lil kulhadd,  
sew jekk iddoqq fil-banda,  
kemm biex tilgħaq gelat.

Iservi 'l min jiffanga,  
l-istonku b'ikel jghabbi,  
jew b'xorb irqiq li bilgri,  
mill-vini, fir-ras jghaddi.

Kuntent fil-knisja ssibu,  
ma' min muż'ka jiggosta,  
jew jaħraq nar tal-ajru,  
bomba, kulur, bil-bosta.

Araħ iżur il-baħar,  
xtajtiet mimlijin ghors.  
Jaf jghum, jaqbeż, jindilek.  
Thares bla trid, bil-fors!

Jidhak b' min ma jmissx m'ikma  
jixxemmex sigħat shaħ,  
bħal serp, xahmet, gremxula,  
bla jimpurtah min raħ.

Jiddellel taħt umbrelel  
ihokku ma' xulxin  
itestef minn għajnejha qaq,  
ma' ktieb jilgħab burra.

Sikwit 'l Ghawdex jgħidli  
b'gemgħat ta' bannu  
ma' numru dejjem jkollu  
ta' hutna, ulied Maltin.



Tant kemm jumlieh b'karozzi,  
kull arterja jifgatu,  
sa jhoss nijsu jinqata'  
bi dñahen li jbellaghlu.

L-iktar li jhossu gravi  
hu hama w sejr in lura,  
f'serbit bilkemm jiccaqlaq,  
f'riħ triq, bla arja pura.

Ihobb is-Sajf ma' bosta  
iljel' jghaddi f' dil-gzira,  
sas-sebħ f'xi diskow jżfen,  
bla ma l-qamar jammira.

Mhux hekk, mhux hekk, niftakru,  
lis-Sajf hamsin sen' ilu!  
Kien iktar kalm u gwejjed.  
Kien iktar t' idu f' idu.

Kienu jsellmu s-sriedaq  
qabel ma' x-xemx tistenbaħ.  
Bl-imbieh kull kelb tal-ghassa  
jurih li-bih ga ntebaħ.

Kien jehda go xi għajnejha  
jisma' katarra thanxar,  
ma' l-għana ta' l-guvni  
għajnejha ta' l-isk tal-andar.

In qat qat il-baħar,  
b'għajnejha f'obz għall-fatra,  
mdwar f'aggiega mdaqqa,  
ghaset inzillu l-qatra.

Fuq ta' l-Imwiet, dwar siegħa,  
lejri friexu jerga' jdur.  
Hvienet ta' l-imbid jagħlqu,  
kulhadd f' daru miġbur.

Mma qabel dan, iħakkek,  
ma' nies ma jistgħux jorqdu,  
li bit-treddin li jreddnu  
f'ngħas idahhluh, jistordu.

Francis Sultana  
Għajnsielem



**GWIDA GHALL-PROBLEMI TAL-HAJJA NISRANIJA**

# Il-Kelma tar-Ragħaj dwar xi problemi ta' zmienna

**Mill-Ktieb tal-E.T. Mons. Isqof Nikol. Ġ. Cauchi "Il-Kelma tar-Ragħaj" Vol. VII, Edizzjoni Lumen Christi (2004)  
Ixtruh - Xerrduh - Aqrawh!**

**L-obbligu tal-Quddies tal-Hadd**

Nixtieq li nerga' nfakkar fid-dmir ta' l-insara li jharsu l-Hdud u l-festi kkmandati bl-obbligu li jissiehbu fil-quddies. Izda qabel xejn, nixtieq irrodd hajr lil Alla li fi gżiritna, il-kotra l-kbira tannies f'jum il-Hadd jieħdu sehem fiċ-ċelebrazzjoni Ewkaristika u ma jagħmlux xogħol li ma għandux isir f'dik il-gurnata. Hija haġa sabiħa, li n-nisrani li nhar ta' Hadd iqim 'l Alla bil-Quddies, ikun jaf x'inhu jagħmel u jifhem dejjem ahjar it-tifsira ta' dan l-att ta' kult. Il-Kattoliku li jwettaq dan id-dmir ikun jirrikonoxxi pubblikament li Alla huwa l-Missier tiegħu u li lejh għandu dejn ta' mhabba u ta' radd il-hajr.

**It-Tliet Imħabbiet**

Kemm hija haġa wisq isbah illi l-familja kollha tagħraf lil Kristu, u thobb lil Kristu. U proprju l-*genituri* għandhom inisslu f'uliedhom dawn it-Tliet Imħabbiet:

♦ L-imhabba lejn il-Bibbja, jew il-Kotba Mqaddsa;

♦ L-Imhabba lejn l-Ewkaristija fejn Kristu huwa realment preżenti; u

♦ L-Imhabba wkoll lejn il-Knisja, illi tagħha aħna membri; illi aħna wlied spiritwali għax il-Knisja hija bhala Ommna illi tiegħu hsiebna u tmexxina fit-triqat tal-hajja, biex twassalna fil-mergħat ta' dejjem.

**Is-sess qabel iż-żwieġ u l-infedeltà**

Nixtieq nikkundanna ċerti fehmiel hżiena u anti-kristjani li bil-mod il-mod qegħdin jidhlu f'pajjiżna. L-ewwelnett insemmi s-sess qabel iż-żwieġ; dan huwa saħta li tfarrak il-familja qabel ma tibda. Is-sess qabel iż-żwieġ mhux imhabba imma kapriċċ u passjoni: poġġi l-pjaċir qabel id-dmir. Nikkundanna wkoll l-infedeltajiet fiż-żwieġ. Qed jiżbaljaw bl-ikrah dawk l-irġiel u n-nisa li jagħtu kunfidenzi żejda u jittradixxu lil marthom jew lil żwieġhom, xi darba anke ripetutament. Dawn il-hwejjeġ huma sinjali ta' paganiżmu ġdid għax ma jaqblu xejn mal-Vangelu ta' Kristu. Min jiddefendi din l-imġieba jkun qed jehodha kontra Kristu!




**Il-Privatijiet**

Hemm bżonn li l-gurnalisti jinvestigaw dwar il-pjaga tal-privatijiet li għandna f'pajjiżna. L-ewwelnett, dan il-fenomeno qieghed jagħti daqqa ta' harta anke lis-sistema edukattiva għax hafna drabi anke l-istudenti stess, billi jserrhu rashom mit-tagħlim privat, ma joqogħdux attenti għal-lezzjonijiet ta' l-iskola. Wiehed jifhem li jkun hemm min ikollu bżonn ta' għajjuna supplimentari u allura f'każi bħal dawn il-privat huwa meħtieġ. Imma dan ma jfissirx li l-istudenti kollha, fl-etajiet kollha u fis-sugġetti kollha, għandhom imorru għall-privat. Għalhekk il-gurnalisti hemm bżonn li jagħrfu l-kontribut li jistgħu jagħtu biex ikun hawn kampanja kontra l-mentalità ta' tagħlim privat bla bżonn.

**Id-Divorzju**

Fatt iehor li jaffettwa l-kundizzjoni finanzjarja tal-familja huwa d-divorzju. Huma hafna l-argumenti u l-provi kontra d-divorzju u dak li ġara f'pajjiżi oħra għandu jifthilna għajnejna. Fil-fehma tiegħi, l-aqwa argument kontra d-divorzju huwa li Alla ma jridux u li l-Knisja tikkundannah. Imma hemm ukoll argumenti soċjali u ekonomiċi. Huwa ppruvat bil-fatti u l-istatistiċi li d-divorzju għandu l-vittmi tiegħu u bhala regola generali dawn il-vittmi huma

t-tfal u l-parti innoċenti li ż-żwieġ tagħna jiġi mfarrak darba għal dejjem bid-divorzju. Imma xi drabi jkun hemm ukoll oħrajn li jbatu minhabba d-divorzju. Jekk għal ċerti rġiel mhux faċli li jmantnu familja waħda, kif jistgħu dawk iddivorzjati u miżżewġa mill-ġdid jipprovdu manteniment lill-familja l-ġdida tagħom kif ukoll lill-ewwel mara tagħhom u lill-ulied li jnisslu mill-ewwel żwieġ.



**Riflessjonijiet miġbura minn A.C.M.**

**Nikkumbattu tliet tipi ta' immoralità**

**1. L-għatx għall-pjaċir**


L-ewwelnett jeżisti għatx għall-pjaċir bla rażan. Ir-rivoluzzjoni sesswali laqget ukoll lil gżirijna. Għandna hafna nies, żgħażaġh u kbar, li jaħsbu li jistgħu jagħmlu li jridu. Donnu ma hemmx ligi t'Alla li tikkontrolla l-imġieba tal-bniedem f'kamp. Xi whud iġegħluk tiddubita jekk huma jemmnux f'Alla għaliex tilfu għal kollox is-sens ta' Alla. Għalhekk tajjeb li kull min huwa responsabbli joqgħod attent biex din il-mixja ma ggorx magħha l-poplu tagħna. Għandna nagħtu attenzjoni kbira biex nipproteġu lit-tfal u ż-żgħażaġh tagħna minn dawk it-tentattivi li jsiru biex jiġbduhom lejn dawn il-pjaċiri pprojbiti.

**2. Il-mibegħda**

Hemm imbagħad immoralità oħra; il-mibegħda. Hawn hafna mibegħda u nuqqas ta' tolleranza. Hawn hafna ġlied, xi drabi fuq xejn, anke bejn l-ahwa, fl-istess familja, fl-istess raħal jew parroċċa. Għal kull xorta ta' mottiv, hemm nies lesti li jitlewmu, jobogħdu u anke jivvendikaw ruħhom malli tiġihom l-okkażjoni. Dan kollu huwa kontra l-precett ta' Kristu li jghidilna li għandna nħobbu lil xulxin u għandna nahfru lil min jagħmlilna d-deni.

**3. Il-mentalità tal-profitt**

Pjaga morali oħra ta' zmienna hija l-mentalità ta' dawk li għalihom l-uniku kriterju fl-attività tagħhom huwa l-profitt. Dawn il-persuni lesti li jiksru kull tip ta' ligi biex ikunu jistgħu jagħmlu l-qliegh u jinsew għal kollox l-obbligi li ġejjin mill-virtù tal-gustizzja u tal-karità. Huwa veru li l-bniedem modern jixtieq jagħmel progress anke fil-qagħda ekonomika tiegħu; iżda l-bniedem li jwarrab fil-ġenb il-valuri nsara, dan il-progress ma jkunx progress veru u ma jkunx jaqbel mad-dinjità tal-bniedem u flok ma jnissel il-paċi fil-qalb, iġib konfużjoni akbar.



Dawn huma kelmiet ta' immoralità li hemm bżonn nikkumbattuhom għax persważ li jagħmlulna hsara fir-ruħ u fil-ġisem.



**L-Aids**

Il-Knisja hija inkwetata daqs haddiehor bil-problema tal-AIDS u s-soluzzjoni li tipproponi hi, mhux biss l-ahjar wahda imma hija l-unika wahda tajba: jekk wiehed jastjeni mis-sess, jista' jkun ċertissimu li mhux ser jiehu l-AIDS b'kuntatti sesswali.

Il-proposta l-oħra, cioè l-użu tal-*condom*, l-ewwelnett tmur kontra l-ligi t'Alla għax l-att sesswali, anke bejn il-miżżewġin, għandu jkun

miftuh għall-hajja; għaldaqstant, iż-żgħażaġh li jużawh jidinbu doppjament għax jagħmlu l-att tas-sess barra miż-żwieġ u t-tieni għax dan l-att sesswali ma jaqbilx mal-pjan tal-Hallieq.

Ta' min jinnota wkoll illi l-*condom* ma jnehhix il-periklu kollu tal-*virus* tal-AIDS għax huwa fatt magħruf li hemm perċentwali għolja meta l-*condom* ma jagħtix ir-riżultati li għalihom jintuża. Dan ifisser li jien inkun inqarraq biż-żgħażaġh jekk ngħidilhom biex iserħu rashom bl-użu tal-*condom*, meta naf li l-periklu tal-*virus* għad li jonqos xi ftit, jibqa' hemm. Allura l-*condom* mhux rimedju li tista' tafdah kontra t-tixrid tal-marda ta' l-AIDS. Mhux ta' min jinsa li meta jinxtraw l-*condoms*, hemm sfruttament taż-żgħażaġh u ta' persuni oħra li jixtruh u hemm negozju kbir min-naħa tal-multinazzjonali li jipproduċuh.

Effett iehor żgur mill-użu tal-*condom*, hija dik tal-promiskwita fost iż-żgħażaġh.


**Skartar waqt ix-xogħol**


Jiddispijaciina ninnotaw li waqt li l-Ghawdxin bħala poplu huma magħrufa għall-bżulija tagħhom, però f'ċerti ambjenti, għall-inqas, il-hegga tax-xogħol, ftit jisthoqqilhom tifhir. Min hu onest fil-qadi ta' dmiru joghġob lil Alla u jisthoqqli min ifaħhru, iżda min jiskarta x-xogħol jew ma jaqdx kif għandu jaqdi, anke meta hu mħallas, dan qieghed jagħmel hażin, għax qieghed jonqos kontra l-virtù tal-gustizzja u jisthoqqli ċanfira.

**Is-Safà**

Ahna l-insara nemmnu li hemm żewġ kmandamenti li jirrigwardaw is-safà: la tiżnix (VI) u la tixtieqx nisa ta' l-oħrajn (IX). Għaż-żgħażaġh, la tiżnix tfisser ukoll ma tagħmilx użu tas-sess qabel iż-żwieġ. Xi

żgħażaġh jistaqsu: "Huwa possibbli illum li wiehed jghix is-safà billi jevita relazzjonijiet sesswali?" Jiena konvint li dan huwa possibbli. L-ewwelnett għax hemm hafna żgħażaġh insara li rnexxielhom jastjenu minn relazzjonijiet sesswali qabel iż-żwieġ. Li kieku din il-ħaġa kienet impossibbli, inkunu ngħidu ereżija għax dan ifisser li Alla qed jikkmandana xi ħaġa li jaf li ma nistgħux nagħmluha.





## KTIEB IDEALI GHAS-SENA EWKARISTIKA

*“Hsibijiet Ewkaristiċi”, Mons. Giovanni B. Gauci, Vig. Ġen.; Knisja ta’ Savina; Gozo Press 2004, pp.56, Lm1.25ċ*

Ninsabu propju fuq l-għatba tas-Sena Ewkaristika, imsejha minn Gwanni Pawlu II, li ser tibda f'Ottubru li ġej u tkompli sa Ottubru 2005. M'hijiex l-ewwel darba li Papa sejjah sena Ewkaristika, kif sejjah ukoll xi sena iddedikata lil xi Persuna tat-Trinita' Qaddisa jew inkella lill-Madonna . Fl-ahhar mill-ahhar jiddependi minni u minnek, kemm nagħtu widen għal dawn l-istediniet tal-Papa u nirsistu biex, skond ma tkun il-fehma tiegħu, ihallu kotra ta' frott spiritwali fina.


Bhalissa huwa ċar li l-Maġisteru Pontifiċju huwa impenjat fuq riflessjoni teoloġika u pastorali dwar l-Ewkaristija Mqaddsa. Il-frott ta' dan jidher b'mod ċar (i) kemm fl-ahhar enċiklika tal-Papa, *Ecclesia de Eucharistia* li tghid ċar u tond illi “il-Knisja tgħix bi Kristu Ewkaristiku, minnu hi mitmugħa, minnu hi mdawla (n. 6); (ii) kif ukoll fl-Istruzzjoni *Redemptionis Sacramentum* tal-25 ta' Marzu ta' din is-sena; (iii) u fuq kollox fit-thabbira tas-Sena Ewkaristika 2004-2005.

Ladarba ż-żewġ ghejjun ewlenin ta' l-Ispiritwalità Ewkaristika genwina huma s-Sagrifiċċju tal-Quddiesa u l-Adorazzjoni Ewkaristika – tant marbuta flimkien li wahda twassal għall-oħra – allura, minn dawn l-ghejjun irridu nixorbu jekk irridu li s-Sena Ewkaristika thalli frott fina.

Dan il-ktieb li Mons. Vigarju Ġenerali hareġ din is-sena, fih għadd ta' riflessjonijiet ewkaristiċi li joffru għajnuna għal min jixtieq jgħaddi almenu ftit hin quddiem Gesù fl-Ewkaristija. Ninsab infurmat li l-ktieb diġa' ntlaga' tajjeb hafna minn hafna devoti u m'għandix dubju li jista' jservi ta' sussidju mill-aktar utli għall-adorazzjoni matul is-Sena Ewkaristika li ser nibdew.

Apparti ċ-ċenni storiċi introduttivi għall-Opra ta' l-Adorazzjoni Perpetwa, li din is-sena għalqet mitt sena fil-Knisja ta' Savina, ir-Rabat Għawdex, fil-ktieb issib riflessjonijiet wisq adatti għall-adorazzjoni, kif ukoll għall-meditazzjoni u qari spiritwali, dwar: (i) l-Ewkaristija bhala misteru tal-fidi; (ii) it-Tqarbin; (iii) il-frott ta' l-Ewkaristija f'hajjitna; (iv) l-Adorazzjoni; u (v) ir-rabta bejn Marija u l-Ewkaristija.

Fil-fehma tiegħi, dak li l-aktar jiġbed lill-qarrejja biex jakkwistaw dan il-ktieb huwa l-fatt li jittratta dwar l-Ewkaristija; huwa sinjal pożittiv hafna li dan hu sugġett li jinteressa lil bosta. Ma rridx inhalli barra, iżda, żewġ affarijiet oħra: il-ktieb huwa komdu biex iġġorru miegħek, kif ukoll il-prezentazzjoni grafika tiegħu hija tassew attraenti, b'diversi ritratti ta' valur storiku u oħrajn mehuda mill-arti sagra lokali.




Kappillan Dun Edward Xuereb

**John Portelli Enterprises Ltd.**  
IATA ACCREDITED AGENT

The Agent for all your Travel Needs!!

7, INDEPENDENCE SQUARE, VICTORIA VCT103, GOZO, MALTA  
TEL: (356) 21561212 / 21561213 FAX: (356) 2156 0133  
e-mail: tokk@johnportelli.travel.com.mt  
108. ST. JOHN STREET, VALLETTA VLT10, MALTA  
TEL: (356) 2124 7016 / 2123 5772 FAX: (356) 2124 7536  
e-mail: sangwann@johnportelli.travel.com.mt



# Ghawdex 300 sena ilu



Ricerka ta'

Joseph Bezzina

©2004

Arkivju Nazzjonali Ghawdex

Pagna mill-Arkivju Nazzjonali -127

## Tron Ġuratali għall-Matrici

Id-dokument numru mija u sebgha u ghoxrin li qeghdin nippublikaw f'din is-sensjela ta' pagni mill-Arkivju Nazzjonali ta' Ghawdex hu traskrizzjoni ta' l-ispiza li saret għal Sede Ġuratali ġdida u ġinokkjatur għall-Matrici ta' Ghawdex. Jinsab registrat fid-disa' volum ta' l-Acta ta' l-Universitas ta' Ghawdex, l-enti amministrattiva tal-gżira fi żmien il-Kavallieri ta' San Ġwann (1530–1798), manetta (1703–1704), folju 29v (NAG, UG, Acta, 9/1703–1704, f. 29v).

Din is-Sede Ġuratale ġdida saret fl-okkażjoni taż-żjara statali f'Ghawdex tal-Granmastru Raymond Perellos y Rocaful għall-festa ta' Santa Marija tas-sena 1704. L-ordni biex issir is-sede ġdida nghatat mill-Granmastru Raymond Perellos permess tas-siniskalk tiegħu. Kien għalhekk li s-sedja saret mill-fondi ta' l-Università. Fl-istess okkażjoni sar ukoll ġinokkjatur ġdid għall-Gvernatur ta' Ghawdex.

Din li ġejja hi traskrizzjoni ta' l-ispiza tas-sede u tal-ġinokkjatur:

**Signor Notario Aloysio Grech, giurato e Tesoriero di quest'Università del Gozo riceverete l'infrascritto somma che havete speso nella nuova Sedia Giuratale fatta d'ordine di S.A.S. Domine e suo Venerabile Siniscalco già posta nella Veneranda Chiesa Matrice e Colleggiata di quest'isola del Gozo e per il nuovo ginnochatore del Signor Governatore, cioè**

- **tavoloni cinque di noce; Sc 40.1.00**

- **tavoloni cinque da arsano prive chiodi, lacci, colla e tinta; Sc 14.1.00**
- **ciappetti otto; Sc 01.0.00**
- **cera mezzo rotolo; Sc 00.6.00**
- **nolo di detto legname, ferramenti, colla, e tinta castati in Malta e burdenari qui al Gozo Sc 03.1.00**
- **per aver fatto condurre etta sedia dal Rabbato in detta Chiesa Matrice; Sc 00.8.00**
- **a Maestro Tomaso Puglis fa legname e suo lavorante giorni numero 85 a tarì 6.10 al giorno; Sc 40.0.10**
- **a maestro Girolamo Fabri scultore per manifattura delle tre arme di S.A.S, Venerando Siniscalco, e quest'Università; Sc 10.0.00**
- **Per loro pono, e nolo da Malta; Sc 00.3.00**
- **Quali ponerete ne' conti li 15 agosto 1704; Sc 115.8.10**

Is-sedja saret mill-injam tal-  
gewż, l-  
aqwa injam  
li kien fil-  
kummerç  
dak iż-żmien. Intużaw  
wkoll arżnu mill-  
ifjen għax minghajr  
ghoqod jew ingrotti  
(privo chiodi),  
kwalità ta' injam  
aktarx tal-prinjol  
jew taż-żnuber li hu  
imfittex ferm għall-  
ebusija tiegħu.  
Intużaw ukoll tmien  
çappetti tal-hadid li  
saru minn haddied  
Malti. Inxtraw ukoll  
kolla, kulur, u  
hwejjeġ żgħar ohra.

L-injam u l-affarijiet l-ohra nextraw minn Malta u biex ingarru għal Ghawdex intefqu tliet irbieghi.

Is-sedja kienet mahduma mill-mastrudaxxa Tumas Puglis u l-lavrant tiegħu u damu jahdmuha 85 jum, b'paga flimkien ta' sitt irbieghi u għaxar habbiet kuljum. Meta kienet lesta, is-sedja kienet mogħtija l-lustru (çera).

L-iskultur Ġlormu Fabri hadem tliet armi ta' l-injam għal fuq is-sede: tal-Granmastru Perellos, tas-Siniskalk, u ta' l-Università.

B'kollox telgħet is-somma ta' 115-il skut, 8 irbieghi, u 10 habbiet, somma kbira hafna.

Nisthajjel kienet sedja verament sabiha. Milli jidher qajla kienet apprezzata għax ma għadhiex teżisti u qisha spicçat għand xi furnar!

1704. 15. Agosto. Infrascritto somma che havete speso nella nuova Sedia Giuratale fatta d'ordine di S.A.S. Domine e suo Venerabile Siniscalco già posta nella Veneranda Chiesa Matrice e Colleggiata di quest'isola del Gozo e per il nuovo ginnochatore del Signor Governatore, cioè

Tavoloni cinque di noce	Sc	40.	1.	00
Tavoloni cinque da arsano prive chiodi, lacci, colla e tinta	Sc	14.	1.	00
Ciappetti otto	Sc	01.	0.	00
Cera mezzo rotolo	Sc	00.	6.	00
Nolo di detto legname, ferramenti, colla, e tinta castati in Malta e burdenari qui al Gozo	Sc	03.	1.	00
Per aver fatto condurre etta sedia dal Rabbato in detta Chiesa Matrice	Sc	00.	8.	00
A Maestro Tomaso Puglis fa legname e suo lavorante giorni numero 85 a tarì 6.10 al giorno	Sc	40.	0.	10
A maestro Girolamo Fabri scultore per manifattura delle tre arme di S.A.S, Venerando Siniscalco, e quest'Università	Sc	10.	0.	00
Per loro pono, e nolo da Malta	Sc	00.	3.	00
Quali ponerete ne' conti li 15 agosto 1704	Sc	115.	8.	10



# X'Nemmnu dwar l-Ispirtu s-Santu

KITBA TA' MONS. ISQOF NIKOL Ġ. CAUCHI

Fit-Testament il-Qadim, jissema ta spiss, l-Ispirtu t'Alla u huwa meqjus bhala prinċipju jew bidu tal-hajja li bih jiggedded il-wieċ ta' l-art u dak li jqassam id-doni tas-sema. Hekk per eżempju, il-profeta Izaija; "Għad tohroġ fergha miz-zokk ta' Gesse, għad tinbet rimja minn gheruqu; fuqu jistrieħ l-ispirtu tal-Mulej, l-ispirtu tal-għerf u d-dehen, l-ispirtu ta' l-għaqal u l-qawwa, l-ispirtu tal-għerf u l-biża tal-Mulej" (Iż. 11,2-3); "L-ispirtu ta' Sidi l-Mulej fuqi, għax il-Mulej ikkonsagrani biex inwassal il-bxara t-tajba lill-fqajrin" (Iż. 61.1). Hekk ukoll il-Profeta Eżekjel: "Nagħtihom qalb oħra u nnissel spirtu ġdid ġewwa fihom," (Eż. 11,19); "Nqieghed l-ispirtu tiegħi fikom u nagħmel li timxu skond il-kmandamenti tiegħi, u li żżommu l-preċetti tiegħi u tharsuhom" (Eż. 36, 27).

Madanakollu, mit-testi tar-Rabta l-Qadima, wiehed ma jstax jikkonkludi li l-Ispirtu s-Santu huwa persuna divina; anzi jidher li l-Lhud ta' qabel Kristu, ma kienx għad għandhom ideja ċara tat-Trinita Qaddisa. L-Ispirtu s-Santu kien attiv ukoll fost il-poplu ta' Izrael fil-Liġi l-Qadima, imma ftit jew xejn kienu jafu fuqu.

Kien is-Sinjur tagħna Ġesù Kristu, li irrevelelna l-Ispirtu s-Santu għaliex tkellem kemm il-darba dwaru, qalilna min hu, u liema hija l-funzjoni tiegħu fir-ruh ta' l-insara u fil-Knisja.

It-twemmin fl-Ispirtu s-Santu, il-Knisja Kattolika, iżżommu u tistqarru fis-Simboli tal-Fidi u fil-Konċilji: il-Konċilju ta' Kostantinopli (381) hemm l-istqarrija: "Ahna nemmnu fl-Ispirtu s-Santu, Mulej li jagħti l-hajja, li ġej mill-Missier u mill-Iben, li hu meqjum u mwegġgħ, flimkien mal-Missier u ma' l-Iben, u li tkellem, permezz tal-profeti".

Fil-Konċilju ta' Toledo (675) jingħad: "Nemmen li l-Ispirtu s-Santu, li hu t-tielet Persuna tat-Trinita, hu Alla wiehed u l-istess mal-Missier u l-Iben, ta' l-istess sustanza u ta' l-istess natura... iżda

ma jingħadx li hu biss l-Ispirtu tal-Missier, imma li fl-istess waqt, hu l-Ispirtu tal-Missier u ta' l-Iben".

♦ Fit-tieni Konċilju ta' Lyon (1274) saret din l-istqarrija tal-fidi: "Nistqarru bil-fidi u bil-qima li l-Ispirtu s-Santu, jipproċiedi eternament mill-Missier u mill-Iben, mhux bħal minn żewġ prinċipji, iżda bħal minn prinċipju wiehed, mhux permezz ta' żewġ spirazzjonijiet, iżda permezz ta' ispirazzjoni unika".

♦ Il-Konċilju ta' Firenze (1439) iddikjara li: "L-Ispirtu s-Santu għandu l-essenza u l-esseri tiegħu mill-Missier u mill-Iben flimkien u ġej mill-wiehed u mill- iehor, qisu minn prinċipju wiehed u minn spirazzjoni waħda".


♦ Fl-istqarrija tal-Fidi tal-Papa Pawlu VI, hemm il-kelmiet: "Ahna nemmnu fl-Ispirtu s-Santu, li hu meqjum u msebbah flimkien mal-Missier u ma' l-Iben. Hu tkellem magħna b'fomm il-profeti; intbagħat lilna minn Kristu wara li qam mill-imwiet u tela' għand il-Missier; Hu jdawwal, jagħti l-hajja, jħares u jmexxi l-Knisja, isaffi l-membri tagħha, sakemm ma jopponux il-grazzja. Bil-hidma tiegħu, li tippenetra sal-qalba tar-ruh, il-bniedem fl-umiltà li jikseb minn Kristu, jista' jsir perfett, bħal ma' perfett hu l-Missier li hu fis-smewwiet".

## **Bazi Biblika tat-tagħlim dwar l-Ispirtu s-Santu**

Skond ix-xhieda tal-Evangelista San Ġwann, fl-ahhar ċena, Kristu tkellem dwar l-Ispirtu s-Santu, bħal ma ahna nitkellmu dwar persuna li nafu u li nħobbu. Minn dawn il-kelmiet ta' Kristu, nistgħu niffurmaw ideja dwar min kien u x' għamel l-Ispirtu s-Sant.

♦ Ġwann 14,16-17: "Nitlob lil Missieri u jagħtikom Avukat iehor, biex jibqa magħkom għal dejjem, l-Ispirtu s-Santu, li d-dinja ma tistax tilqgħu, għax la tarah u lanqas tagħrfu. Intom tagħrfuh, għax ighammar magħkom u jkun fikom".





◆ Ġwann 14,25–26: “Dan għidtilkom, waqt li għadni magħkom. Imma l-Avukat, l-Ispirtu s-Santu li l-Missier jibgħat f’ismi, hu jgħallimkom kollox u jfakkarkom kull ma għidtilkom”.

◆ Ġwanni 15,26: “Meta jiġi l-Avukat, li jiena nibagħtilkom minn għand Missieri, l-Ispirtu tas-sewwa, li ġej mill-Missier, hu jixhed għalija, u intom tixhdu għalija għax intom miegħi mill-bidu”.

◆ Ġwann 16,7-14: “Nghidilkom is-sewwa: jaqblilkom li jien immur, għax jekk ma mmurx, id-Difensur, ma jiġix għandkom; imma jekk immur nibgħathilkom”.

Fis-Sinottici hemm xhieda li l-Ispirtu s-Santu huwa persuna distinta u magħzula mill-Missier u mill-Iben, iżda ugwali għalihom, għaliex iwettaq opri jew għemejjel divini, bħal ma huma l-profezija u t-tqaddis ta’ l-erwieh. B’mod speċjali, tagħrif dwar il-hidma ta’ l-Ispirtu s-Santu, skond il-pjan ta’ Alla, nsibuha fl-Evangelju ta’ San Luqa, kif ukoll fil-ktieb l-iehor tiegħu, fl-Atti ta l-Appostli.

Fl-ewwel żewġ kapitli tal-Vangelju tiegħu, San Luqa jsemmilna: (i) is-sehem ta’ l-Ispirtu s-Santu, fl-opra ta’ l-Inkarnazzjoni (ii) u xi personaggi li kienu taht l-influenza tiegħu.

Matul hajtu kollha, Kristu, bħala bniedem kien immexxi mill-Ispirtu s-Santu. Difatti, Ġesù ġie mnissel fil-hdan l-iktar safi ta’ Marija Vergni bil-

qawwa ta’ l-Ispirtu s-Santu: “L-Ispirtu s-Santu jiġi fuqek - qal l-Anglu lil Marija - u l-qawwa ta l-Għoli tixhet id-dell tagħha fuqek. U għalhekk Dak li jitwieled minnek ikun qaddis u jissejjah Bin Alla”(Lq. 1,35); “Mimli bl-Ispirtu s-Santu, Kristu reġa’ lura mill-Gordan u l-Ispirtu hadu fid-deżert” (Lq.4,1); L-Ispirtu s-Santu, deher taht sura ta’ hamiema fil-magħmudija ta’ Kristu, u fuq it-Tabor fit-trasfigurazzjoni tiegħu, il-preżenza ta’ l-Ispirtu dehret taht għamla ta’ shaba mdawwla.

L-Ispirtu s-Santu mexxa lill-Appostli, fil-hidma apostolika tagħhom, wara li Kristu kien wegħdulhom (Lq.12,11-12) u ġie mogħti lilhom (Atti 5,3;15,28). Huma kellhom is-setgħa li jaħfru d-dnubiet bil-qawwa ta’ l-Ispirtu s-Santu li ġie mogħti lilhom; difatti, wara li qam mill-imwiet, Kristu qalilhom: “Hudu l-Ispirtu s-Santu. Dawk li taħfrulhom dnubiethom ikunu mahfura u dawk li żzommuhom ikunu miżmuma” (Ġw. 20,22-23). Is-setgħa li jmexxu l-Knisja, afdana lill-Appostli u lis-suċċessuri tagħhom, isemmiha l-Appostli Missierna meta kien ikellem lill-presbiteri ta’ Efesu u qalilhom: “Hudu hsieb tagħkom infuskom u tal-merħla kollha li l-Ispirtu s-Santu għamilkom għassiesa tagħha biex tirgħu l-Knisja ta’ Alla, li hu kiseb b’demmu stess”. (Atti 20,28).

Fl-Ittri ta’ San Pawl, insibu wkoll provi siewja dwar il-hidmiet ta’ l-Ispirtu s-Santu: “Alla irvelahulna permezz ta’ l-Ispirtu; għax l-Ispirtu jgħarbel kollox, sa fil-qiegh ta’ Alla” (I Kor. 2,10); “Dan kollu jaħdmu l-istess Spirtu wiehed, li jqassam lil kull wiehed kif jogħbu” (I Kor. 12,11). It-tagħlim ta’ l-Ispirtu s-Santu huwa t-tagħlim ta’ Kristu, il-grazzja li l-Ispirtu s-Santu ta lill-Appostli hija l-grazzja ta’ Kristu (I Kor 6,11; Rom, 8,9).


### **It-titli ta’ l-Ispirtu s-Santu**

Meta ngħidu l-Ispirtu s-Santu, nifhmu Dak li aħna nistqarru u lilu nagħtu ġieh flimkien mal-Missier u mal-Iben Etern ta’ Alla. Huwa t-tielet Persuna tat-Trinita Qaddisa. L-Ispirtu s-Santu, kif insibu fit-Testment il-Ġdid, għandu wkoll titli oħra, bħal ma huma:

- (a) Il-Paraklitu (Ġw. 14,16, 26;16,7). Din hija il-kelma griega, li bil-malti tfisser “Difensur”.
- (b) Avukat (Ġw.15, 26).
- (c) Spirtu tal-verità, (Ġw. 16,13) kif sejjahlu Kristu innifsu.
- (d) “L-Ispirtu mwieghed” (Efes. 1.13; Gal. 3,14).
- (e) “L-Ispirtu ta’ l-adozzjoni,” (Rum. 8,15;Gal. 4,6).
- (f) “L-Ispirtu ta’ Kristu” (Rum. 8,11).
- (g) “L-Ispirtu tal-Mulej” (2, Kor. 3,17).
- (h) “L-Ispirtu ta’ Alla” (Rum. 8,9,14; 15,19; I Kor 6,11; 7,40).
- (i) “L-Ispirtu tal-Glorja” (I Pt. 4,14,1).

# dravvjet missirijetna

© Anton F. Attard



## IL-BIEDJA F'GHAWDEX

(It-Tmienja u Għoxrin Parti)

### MARD TAT-TIGIEĠ BOĊĊA F'SIEQ IT-TIGIEĠA

Xi drabi jiġri li xi tiġieġ itellghu boċċa taht saqajhom. Din il-boċċa aktarx li dejjem tkun ikkagunata minn xi qasma jew ferq f' sieq it-tiġieġa. Dan jiġi infettat bl-istess żmien tal-maqjel, irabbi l-materja, jiffjamma u jnissel tbatija kbira fuq it-tajr.

Ir-rimedju kien dan: Jekk il-ferita tkun ghadha fil-bidu, wiehed kien jaghtiha dilka kuljum ghal matul gimgha.

Jekk tkun digà ffjammata, wiehed kien ikollu jaqsam il-boċċa, johroġ il-materjal ta' go fiha, u wara jahsilha tajjeb, jiddizinfettaha, u jinfaxxa sieq it-tiġieġa ghal ftit granet. Gie li kienu jiddizinfettaw billi jghaddsu sieq it-tiġieġ f' tintura tal-jodju.

### MARD TAL-GRIZMEJN

Il-marda tal-grizmejn fit-tiġieġ kienet iġġieghel it-tiġieġ iharhru, sakemm fl-ahhar jifgaw u jmutu.

Dari biex ifejqu l-mard tal-grieżem fit-tiġieġ kienu jinqdew bit-turpentina, imma t-tjur baqghu jimirdu u jmutu xorta wahda.

Il-mard kien ikkawżat minn parassita li tbid fil-hamrija umda u shuna. Il-bajd kien jofqos biss meta xi tjur imorru jferkxu f'hamrija infettata. Il-bebbux u l-bugharwien jistgħu jxerrdu l-marda.

Bhala rimedju t-tiġieġ morda kienu jwarrbuhom ghalihom u mbaghad ibellghulhom erba' qtari ta' tahlita ta' parti wahda sulfat ma' erba' partijiet żejt tal-kittien. Xi drabi kienu wkoll jaghilqu t-tjur morda f'kaxxa u mbaghad jippumpjaw ghal gol-kaxxa insetticida f'ghamla ta' trab. Wara xi ghaxar minuti, imbaghad, it-tiġieġ kienu jitilquhom fil-berah. Jinghad li b'dan il-metodu gie li anki salvaw sa 98 fil-mija tat-tiġieġ morda.

### IL-HURRIEQ

Din mhix marda, imma insetti li jiġu kkawżati mill-hmieġ u n-nuqqas ta' indafa.

### IL-PESTA TAT-TJUR

Jinghad li l-pesta tat-tjur inkixfet fl-Italja fis-sena 1878. Minn hemm xterdet fl-Ewropa Ċentrali u fl-Olanda.

Fis-sena 1925 kien hemm epidemja fl-Istati Uniti ta' l-Amerika u fl-1926 dahlet l-Ingilterra fejn ghamlet hsara kbira.

Hemm diversi tipi ta' pesta, fosthom wahda li tolqot il-hammiem ukoll, u ohra li lill-hammiem ma taghmillu xejn.

**Kif tixtered.** Il-marda tista' tinfexx f'inqas minn erbgħa u ghoxrin siegħa u ttawwal sa hamest ijiem. Tinfirx mill-hmieġ, mill-mahta, minn xi ferita, mill-gwież, mill-ilma, mid-demel, u minn kull haġa li tkun imniġġsa. Ma jidhirx li tittiehed mill-arja. Kumpratur li jmur f' postijiet imniġġsa jista' jgħorr il-marda miegħu.

**Sinjali tal-marda.** It-tiġieġa marida tibda tixrob hafna ilma, għonqha jimtela, kultant tokrob, il-ghalla u l-imsielet jintefhu u jiswiedu. It-tiġieġa tibda tbat biex tiehu n-nifs, tiehu l-qagħda ta' rieqda u geddumha xi drabi jmiss ma' l-art. Jista' jkun hemm slieħ bi hġut tad-demmi u t-tiġieġa turi sinjali ta' paralisi.

It-tiġieġa tista' turi li hi b' saħħitha fil-ghodu u tmut sa fil-ghaxija. Għalhekk il-mewt tista' tilhaq fi ftit sigħat jew wara jumejn jew tlieta.

**Sinjali ta' wara l-mewt.** Dawn is-sinjali jvarjaw skond it-tul tal-marda. Aktar ma' l-mewt tiġi malajr, inqas ikunu s-sinjali. Fil-grieżem ta' l-ikel u tan-nifs jista' jkun hemm bħal hġut tad-demmi, nixa tad-demmi fil-hawsa u fl-imsaren, fwied u/jew marrara minfuha.

Warrab it-tiġieġ morda ghalihom, u jekk toqtolhom malajr ahjar. Iddizinfetta l-post u l-ilma wara li tiehu l-pariri li jkollok b'żonn. Hawnhekk ta' min ighid li llum wiehed jista' jlaqqam it-tiġieġ tiegħu kontra l-mard tal-pesta ta' diversi tipi f'daqqa. Imma dwar dan wiehed għandu jichu l-pariri ta' l-esperti f'dan il-qasam.

### PREKAWZJONIJIET OHRA

Tajjeb li wiehed ighid ukoll xi prekawzjonijiet ohra għandhom jittieħdu minn min irabbi t-tiġieġ fi żmien ta' mard bħal dan, ghax dan il-mard jittiehed malajr, u jiġri u jixtered bil-heffa, b'telf kbir għall-produttur. Il-prekawzjonijiet għandhom jittieħdu kemm fir-razzett kif ukoll fuq il-vetturi użati.

Fir-razzett wiehed m'għandux jilbes hwejjeg li jkun mar bihom min ja' fejn. L-ilbies għandu jkun apposta, u dak biss użat fir-razzett.

Nies barranin u li m'għandhom x'jaqsmu max-xogħol m'għandhom jithallew jersqu jew aghar u aghar jidhlu fir-razzett.

Fid-dahla tar-razzett għandha ssir hofra bl-ilma dizinfettat. Vetturi barranin m'għandhom jithallew jidhlu.

Il-kartun u oġġetti oħra użati għall-bajd, m'għandhom jingiebu lura fir-razzett.

Iddizinfetta sewwa l-gaġeg li jkun se jintużaw biex fihom jingarru t-tigieg għall-qatla.

Wiehed għandu joqgħod ferm attent kif iġib jew jiehu tjur minn razzett għal iehor, u aktar u aktar lil min idahhal fir-razzett.

It-tjur kollha għandhom ikunu imlaqqmin kontra kull tip ta' mard tal-pesta, u wiehed għandu jiehu l-pariri mehtiega fil-waqt.


### IL-MELH

It-tigieg, id-dundjani, il-hamiem u tista' tghid it-tjur l-oħra kollha jiġu avvelenati jekk jieklu hafna melh. Jidher li meta tajra tiekoll minn nofs terz sa nofs uqija melh komuni, tkun hadet biżżejjed biex tiġi avvelenata. Meta jiġri dan, tigieġa tbatu hafna biex tiehu n-nifs u wara ftit tmut fgata.

M'hemm ebda kura għall-avvelenament tat-tjur. L-aħjar haġa, mela, hi li ma jithalla ebda melh fejn jilhqah it-tjur.

B'dana kollu wiehed jista' jagħti tnejn fil-mija melh skond il-piż tat-tagħsid għal jumejn wara xulxin meta t-tigieg ikollhom il-vizzju li jniffu r-rix ta' xulxin.

Din il-kura tal-melh, bir-rati li semmejna, tfejjaq il-vizzju minn fost it-tjur li jniffu ir-rix ta' xulxin.



### TIGIEĠ JIEKLU IR-RIX TA' XULXIN

Xi drabi min irabbi t-tigieg jara li dawn jibdew iniffu u jieklu r-rix ta' xulxin. Għaliex jiġri dan u x'inhu r-rimedju?

Hawn min iġhid li dan il-vizzju fit-tigieg jibda meta wiehed jagħti lit-tigieg tagħsid xi ftit immerrqa. It-tigieg jimshu munqarhom mar-rix ta' xulxin u l-fdal jinxef fuq ir-fix. Imbagħad jibdew inaqqruh, u jispiċċaw iniffu ir-rix ta' xulxin.

Hawn min iġhid ukoll li aktarx li jibdew jieklu r-rix ta' xulxin għax ikunu ffullati fuq xulxin. Dari ma kinux irabbuhom kull tigieġa f'gaġga għaliha, imma flimkien go gallinar.

Ir-rimedju huwa dan. Poġġi t-tigieg x'imkien fejn ikollhom fejn jiġru iżjed, u ferrex it-tiben b'xi ftit qamh u xghir go fih halli t-tigieg jinfexxu jfittxu l-qamh

minflok iniffu 'l xulxin.

Rimedju iehor ta' dari kien li fil-gallinar iferrxu xi ftit rix irqiq ta' xi tajra li jkun qatlu, basta ma tkunx marida.

Min irabbi t-tigieg f'xi bitha m'għandux jagħlef it-tigieg tagħsid mmerrqa.

### TJUR IFERFRU RASHOM

M'hix haġa hafifa tkun taf għaliex xi tjur iferfru rashom. B'dana kollu t-tferfir ma jfissirx li huma morda. Jista' jkun li jkun qegħdin iħossu xi briegħet f'widnejhom. F'dan il-każ dari kienu jifgħu ftit trab tal-jodoform f'widnejn it-tigieġa jew tajra li tkun, u ma tibqax tferfer rasha.

### TIGIEĠ JIEKLU L-BAJD

Meta wiehed ikollu t-tigieg jiġru f'xi gallinar, jista' jiġri li xi tigieġa tibda tiekoll il-bajd tagħha stess. Meta jiġri dan hemm min it-tigieġa iqassilha munqarha biex ma tkunx tista' tixrob il-materjal li johroġ mill-bajda. Imma hawnhekk wiehed għandu joqgħod ferm attent kif iqacċtilha munqarha biex ma jmarradiex.

### MARD TAL-HAWSLA

Meta tigieġa jew għasfur ikollu l-hawsla li timtela bl-Ingliża, dan l-ikel ma jgħaddix u allura meta l-hawsla taqbez bħal balla mqabbza 'l barra (u tkun bħal ċappa sewda tinten), is-sid gie li jaqsamha b'operazzjoni sempliċi, iħitha, u tfiq.

### BAJD GHAT-TAGĦQIDA

Dari l-bdiewa tagħna kienu jieħdu l-flieles billi jqieghdu tagħqida bajd taħt il-qroqqa biex din tfaqqashom. Il-bajd biex jofqos irid ikun ingallat, jiġifieri ffertilizzat mis-serduk, ir-raġel tat-tigieġa.

Issa dan il-bajd jista' ma jingabarx f'daqqa, imma ftit ftit sakemm ikollu t-tagħqida kollha. Imma wiehed ma jistax iħalli bajd ingallat jistenna wisq għal aktar minn ġimgha, għax inkella jibda jfalli.

Il-bajd li jinżamm għal ftit granet sakemm tingabar it-tagħqida kien jinħażen fil-qxura jew imgeżwer fil-karti. Meta kienu jaħżnu l-bajd għal ftit aktar minn ġimgha, kienu jqallbu l-bajd kull jum.

### MARD TA' L-AGHSAFAR

(Dan it-tagħrif qieghed jingħata biss bhala tagħrif u tagħlim ġenerali u mhux biex wiehed jippruvah bla ma jiehu parir ta' min jifhem u ta' min ikollu l-prattika ta' dawn l-affarijiet).

### MEDIĊINA TA' DARI

Fl-antik l-aghsafar ma kinux jagħtuhom mediċina kif nafuha llum. Kienu jagħtuhom il-halib. Xi kultant kienu jzidu z-zokkor mal-halib fil-bieġja tal-għasfur. Din il-prattika kienet l-aktar komuni ma' dawg l-aghsafar li jinqabdu, imma qabel kienu hekk imsejha tal-post, jiġifieri li jkun ilhom f'pajjiżna għal xi jiem u mhux għadhom ġejjin. L-aktar għasafar li jaqgħu taħt din il-kategorija huma l-ġojjini u l-apparelli.

L-ewwel mediċina kontemporanja li bdiet tintuża fuq l-aghsafar kienet is-*Sublimit*. Din kienet effiċjenti fejn jidhol ċertu mard ta' l-imsaren bħal *coccidiosi*. Kwazi kulhadd kien juża din il-mediċina kull meta jkollu xi għasfur marid.

Illum hawn hafna kwalitajiet ta' mediċina, sustanzi u tipi varji ta' ikel għall-aghsafar. Barra minn dan in-nassaba saru aktar kapaċi jagħharfu t-tipi varji ta' mard

fuq l-aghsafar. Wasalna fi stat fejn in-nassab għandu spizerija shiha esklużivament għall-aghsafar. Imma minkejja dan kollu, ninnutaw li l-aghsafar saru jimirdu aktar regolari minn qabel. Saret diffiċli ssalva ghasfur minghajr ma ttiħ xi forma ta' mediċina. Hafna mill-aghsafar jidhlu morda minn barra.

### **BANJU TAL-FWAR GHALL-AGHSAFAR**

Aghmel skutella bil-mishun u zid iż-żejt ta' l-Ewkaliptus jew il-Balzmu (*Balsam*). Għatti l-gaġġa b'biċċa ċarruta hliet in-naha ta' fuq u n-naha ta' quddiem. Poġġi l-iskutella tmiss mal-parti ta' quddiem. Il-fwar imbagħad jiċċirkola mal-gaġġa kollha. Il-ghasfur jieħu n-nifs bl-arja mhallta bil-fwar li jitla' mill-iskutella. Irripeti kull jum sakemm il-ghasfur ifiq.

### **IL-HNIEX U D-DUDA**

Hemm numru ta' dud irqiq differenti. Xi drabi ma jagħmel ebda hsara lill-aghsafar kbar, iżda jattakka l-frieh. Xi dud lanqas biss jidher għax ikun irqaq minn xagħra.

### **IL-HNIEX**

Hemm diversi tipi ta' hniex, uħud minnhom ma jidhru bil-għajnejn. Per eżempju, il-hanex sufi jgħix fl-imsaren u anki fil-hawsla. Dawn il-hniex jehlu ma' l-organi u jsoffu d-demmi.

Il-hanex tond insibuh l-aktar komuni fil-hamiem. Jidhol fil-hamiem meta dan ilaqqat il-bajd tiegħu ma' ikel jew ilma infettat. Infestazzjoni qawwija tista' ggib infjammazzjoni qawwija ta' l-imsaren u fetha. Il-hamiem jista' wkoll isofri minn avvelenament u jmut.

Infestazzjoni qawwija tista' wkoll timblokka l-imsaren u l-hamiem imut.

Fl-aghsafar, il-hanex tond jista' jikkawża dijarea, debbulizza u kultant il-mewt.

Il-kura m'hix tqila. Hemm mediċina apposta u wiehed irid ukoll iżomm nadif u jiddizinfetta.

**Il-hanex aħmar tal-hamiem.** Dan il-hanex zghir hafna ta' lewn hamrani nsibuh igħix madwar il-qanzha tal-hamiem. Il-hamiem jiċċappas b'dan il-hanex għax jiekol insetti infettati bih bħal građi jew ġuradi u hanfus. Ta' min jinnota li sintomi m'hemmx, imma l-hawsla jista' jkun fiha boċċi u tumbati kkawżati minn dan il-hanex.

Kura hemm, imma jeħtieġ li wiehed jimxi taħt id-direzzjoni ta' veterinarju.

### **ID-DUDA**

Dan il-hanex ikun twil qisu kurdiċella. Jista' jgħix għal żmien twil ġewwa l-hamiem. Ikun imwahhal minn rasu biss mal-musrana u l-akbar partijiet jinqatgħu biċċa biċċa. Il-biċċiet, imbagħad, johorġu mal-hmieġ. Jidhru qishom bzieżaq zghar bojod. Kull waħda jkun fiha hafna bajd tad-duda. Il-bajd, imbagħad, jittiekel minn insetti differenti. Il-hamiema li tiekol wiehed minn dawn l-

insetti ddahhal ukoll go fiha l-bajd tad-duda li jofqos fl-imsaren u jerga' jibda l-hajja mill-ġdid.

Hemm ukoll duda li tghix fl-imsaren tal-ghasafar u anki duda li tghix fl-imsaren tan-nies, speċjalment ta'dawk li jieklu l-laħam tal-majjal nej li jkun infettat. Hemm il-kura.

### **ID-DUDA TAL-GRIŻMEJN**

Dan hu parassit perikluż li jattakka lill-aghsafar, it-tjur u anki l-mammali. Għandu sura la' Y. Ir-raġel iżgħar mill-mara u jkun imwahhal magħha b'mod permanenti. Ighixu fil-gerżuma tan-nifs u jerdgħu d-demmi., u tara bħal ilma ħiereġ mit-toqob ta' mnifsejn il-ghasfur. Ta' spiss jieħu n-nifs bil-munqar miftuħ (għalhekk bl-Ingliż il-parassit jissejjah *Gapeworm*). Il-bebbuxu u l-bugħarwien jistgħu jxerrdu l-marda.

Is-sintomi tal-marda huma dawn: il-ghasfur jibda jisgħol, jagħtas, u tara bħal ilma ħiereġ mit-toqob ta' mnifsejn il-ghasfur. Il-marda tattakka l-aktar ghasafar insettivori, jiġifieri dawk li jieklu l-insetti, għax dawn ixerrdu l-mard.

### **TIKEK BOJOD**

Dawn jidhru fuq l-aghsafar tal-passa bħal sponsuni, ekri, vrieden, u xi kultant anki fuq il-kanarini. Jidhru tikek bojod qishom tat-terra. Bl-Ingliż jissejju "frosting". Biż-żmien ġewwa l-gaġġa dawn jonqsu u ġie li ma jibqa' ebda hjiel tagħhom.

### **ID-DUBBIENA TAL-HAMIEM**

Din id-dubbiena sewdenija żżomm fir-rix tal-hamiem biex issoff id-demmi, l-aktar tal-bċieċen. Din tghammar u tiekol hemm, qalb ir-rix.

Jekk le, tghaddi hafna hin fil-posda tal-hamiem, fil-kejselli, inkella f'xi toqob taħ l-istess gallinar.


Din id-dubbiena nsibu speċi bħalha li jgħixu fuq il-huttat. Trażżnet l-iktar bl-insetticiđi wara t-Tieni Gwerra Dinjija għax kien hawn epidemja biha. Il-hamiem ma jikolhiex, iżda jkeċċiha b'munqaru. Lill-hamiem kbir ma tagħmillu xejn, iżda l-bċieċen jistgħu jmutu biha. B'dana kollu wiehed lanqas ma jrid jinsa li d-dubbiena tal-hamiem tista' tmarrad għax iġġorr il-mikrobi.

### **HRIF A LA FRANĊIŻA**

Din hija marda ta' l-amorini, ftit nafu dwar il-kawża tagħha u lanqas m'hemm kura għaliha. Ghasafar zghar, speċjalment dawk li jkunu għadhom kemm tajru, jibdeu iwaqqgħu hafna mir-rix u jistgħu jinkisrullhom il-primi li jista' jkollhom. Ir-rixa titqacċat mill-għerq tagħha u wiehed ikun jista' jara tikka demmi magħquda mal-għonq. Wiehed jista' jinnota li l-ewwel rix li jaqa' jkun minn taħt iż-żaqq.

Ghasafar morda bil-Hrif Franciż jista' jkollhom mardiet ohra mohbija. Din il-marda tidher li tixtered mill-bejta.

(Jissokta)



## **SMUGGLER'S CAVE BAR ♦ RESTAURANT ♦ PIZZERIA**


**Il-Menqa, Marsalforn, Gozo.**

**Tel: 21 551005 - 21 551983**

**Fax 21 559959**

**Full A La Carte Menu, Fresh Fish,  
Take Away & Pizza.**

**HOME MADE PASTA IS OUR SPECIALITY**





**Offset & Letterpress Printing  
Graphic Design Studio**

Mgarr Road, Ghajnsielem, Gozo - Malta.  
Tel: 2155 1534 - Fax: 2156 0857 - Mob: 9982 6350  
E-mail: gozopress@onvol.net

**A Whole New Look**

*Sharmain's  
Styling Salon*

57,  
St. Joseph Square  
Zala, Gozo  
Tel: 2156 6236

**Xerri l-Bukkett**



*Bar*  
**Restaurant Pizzeria**

*Dine while enjoying the best view in  
the Maltese islands*

Triq iz-Zewwieqa Qala  
Tel. 21553500



**HILITE**

**HARDWARE STORE**  
**FRANCO - BELGE**  
**FIRE PLACES**

*Importers of*  
Copper Pipes & Fittings  
Lava Solar Heaters  
Adensa Space Heaters  
and Fire Places

113, St. Bert Street, Xewkija, Gozo  
Tel: 2155 5736 • Fax: 2155 5525  
Mob: 9947 8884

**Home Decorations**

- \* Specialising in Gypsum wall partitions
- \* Gypsum Board Soffit and all kinds of tiles
- \* PVC Wall Panelling
- \* Interior Painting

For Free Home Estimates  
Call Frank Azzopardi  
on 2156 5241 or 9982 9195

**BOGLAUTO LTD**



- Spare Parts
- Batteries
- Accessories

J.F. Kennedy Square, Victoria VCT 111, Gozo  
Tel: 2155 1070 Fax: 2156 3073

**FUQ L-INTERNET**

RADJU R.T.K. - 103 / 97.8 FM Stereo

IL-HAJJA F'GHAWDEX  
<http://www.gozodirect.com/lumenchristi>

# Ghawdex... kif nafu u narah jien 7



## “NISĠA TA’ ESPERJENZI MĀJPRIN BIŻ- ŻMIEN”

*Il-Professor Joe Friggieri jagħtina l-impressjonijiet u l-fehmiet tiegħu*

*Bejn Ghawdex u jien hemm relazzjoni intima li ilha sejra s-snin, li bdiet qabel ma niftakar u li baqgħet tikber taħt mitt sura, ma’ kull żjara li għamilt, kull darba li l-vapur trakka mall-moll jew tbiegħed minnu, ma’ kull dehra tal-port ta’ l-Imġarr, il-forti ta’ Chambray, il-kappella ta’ Lourdes, il-lukandi fuq ix-xaqliba l-oħra ta’ l-għolja, id-dgħajjes u l-jottijiet jītbandlu mal-mewg, l-għoljiet Ta’ Ċenc fiċ-ċpar ta’ l-għodwa, it-torri ta’ Kemmuna mixgħul bil-lejl, il-baħar jgħammex fir-raġgi tax-xemx, jew ileqq qisu fid-daawl ta’ qamar.*

Ghawdex għalija jgħix bejn illum u lbieraħ, fis-seher etern tal-bajjiet, l-irdumijiet u l-widien, fl-ismijiet qodma li jidwu fl-iljieli twal ta’ l-istorja u l-leġġenda: Għar il-Qamh, Wied ir-Raheb, San Katald, Il-Hotba tal-Qasam, Għar Ilma, San Niklaw, Ras il-Bajda, Nagħaġ il-Baħar, Wied il-Qlejgha, Wied l-Infern, Ras il-Hobż, Borġ Gharib, Wied Biljun, Ta’ Kusbejja, il-Hnejja, u l-Ġebbla tal-Halfa.

Kemm stejjer ta’ mhabba u mibegħda, kemm xogħol u taħbit, kemm tamiet u xewqat, kemm ferh u niket, kemm mard u mewt, kemm grajjiet mohbija f’dawn l-ismijiet antiki li għadhom magħna.

Għedtuli biex ma nitkellimx tqil u ma niktibx poetikament. Jien, bhall-Ghawdxin, ma nafx nitkellem tqil, imma fuq Ghawdex ma nistax ma niktibx b’mod poetiku, għax għalija Ghawdex mhux tant post reali imma gżira ta’ l-immaginazzjoni, jew aħjar nisġa ta’ esperjenzi mċajpra biż-żmien u mibdula mill-fantasija. U meta n-nies tghidli li Ghawdex m’għadux li kien, ma nemminhiex, nagħlaq għajnejja, indawwar wiċċi u nħares band’ oħra, lejn il-mungbell tas-Salvatur jew il-fanal ta’ Ġurdan.



**Il-Ġebbla tal-Halfa**

Il-bniedem għandu bżonnha l-poezija, għandu bżonn gżira tal-holm, biċċa art imdawra bil-baħar, għolja li minn warajha titla’ x-xemx u oħra fejn tmur tistahba, u xefaq li jhammar fi tluġħha u nżulha.

Għalija Ghawdex huwa l-pittura ta’ Pawl Carbonaro, it-tempji tal-Ġgantija, il-Ġebbla ta’ Sansuna, il-poezija ta’ Anton Buttigieg, Mary

Meilaq u Ġorġ Pisani, il-widien u l-għerien li ma jaf bihom hadd, il-mogħdijiet qalb ir-raba' mikwija bix-xemx, ix-xewk li jikber wahdu, is-sagħtar li jiksi l-blat, il-fjuri rqaq li jsebbhu l-art daqs il-palm u l-harrub, l-ilma ġieri għaddej f'Wied il-Lunzjata, l-aċċenti rahlin, il-hrejjeġ u l-leggendi.

Illum kulhadd sar jilbes u jitkellem pulit, kulhadd sar jaf xi jgħid, u kulhadd irid jgħidu fejn jinstema'. Imma għad baqa' f'Għawdex postijiet fejn il-kliem ma jinstemax, fejn għajta wahda biżżejjed, fejn il-hemda tinkiser biss mill-arloġġ tal-knisja jdoqq il-kwarti u s-siġhat, fejn il-ġurnata tgħaddi bil-mod, fejn il-jum jibda maż-żerniq u l-lejl ftit wara nżul ix-xemx, fejn in-nies għadha tgħożż is-skiet u thobb il-ġabra, fejn il-leggenda għadha hajja.

Darba hallejt warajja l-għaġha tat-turisti u mort nġhum Għajn Barrani, nofs triq bejn Marsalforn u r-Ramla l-Hamra. Hawnhekk l-ilma tant hu ċar li għadek tista' tara l-hut fil-qieġh għaddej kif kien jagħmel fil-bidu tal-holqien, qabel ma vvintaw id-dghajjes tal-muturi.


Kull darba li ninżel id-Dwejra nġhid lili nnifsi: dal-gebel tiela' minn ġol-baħar kien hawn qabli u jibqa' warajja. Għawdex lili jtini l-kejl taż-żmien, is-sens tal-hajja li tgħaddi malajr u tal-blat u l-baħar li jibqgħu għal dejjem. U jagħtini wkoll is-sens ta' Alla li halaq kollox, li kien hemm qabel iż-żmien, li fired id-dawl mid-dlam, l-art mill-baħar, l-gholjiet mill-widien, li għamel ix-xemx, il-qamar u l-kwiekeb, qabel ma holoq is-siġar, il-hut, l-ghasafar, il-bhejjeġ u l-bnedmin, li minnu hareġ kollox u li fih kollox għad jerga' lura.

Dan hu dak li nħoss fil-fond ta' qalbi meta nahseb f'Għawdex tagħna.



Għajn Barrani

## Issa tista' tħawwar il-borma bħal dari...



*Issib Ħwawar,*


*Ħxejjeġ Aromatici,*

*Frott Imqaddet għall-Ħelu*

*u Prodotti oħra għall-ikel*

14-15 Kerċem Road, Victoria

Tel: 2156 2160

**XHIEDA NISRANIJA FL-ISTORJA TAL-KNISJA GĦAWDXIJA***Karolina Cauchi*

## Karolina Cauchi (1824-1907)

jikteb Angelo Xuereb

Fost il-persuni li taw xhieda verament nisraniya fid-Djoċesi ta' Għawdex hi Karolina Cauchi, li kienet strumentali biex titwaqqaf il-Kongregazzjoni tas-Sorijiet Dumnikani jew kif inhuma maghrufa ahjar ta' Pompej, minhabba l-Knisja li hemm hdejn is-Seminarju.

Karolina twieldet l-Isla, Malta, fil-25 ta' Diċembru 1824. Missierha kien jaħdem ta' nutar u kien mir-Rabat Għawdex, filwaqt li ommha kienet mill-Isla. Għall-ewwel il-familja Cauchi kienet toqghod l-Isla iżda meta missierha żdiedlu x-xogħol fil-gżira ta' Għawdex ġie joqghod bil-familja fir-Rabat f'dar sinjorili f' San Gorg tal-Haġar, proprju quddiem il-faċċata ta' statwa, li minnha l-lokalità hadet isimha.

Il-ġenituri tagħha hadu hsieb li tinghata edukazzjoni mill-aħjar tant li intbagħtet l-iskola fejn tghallmet taqra bit-Taljan u jinghad li kienet taf ukoll il-Latin. Trabbiet bhala nisraniya mill-aħjar filwaqt li kienet devota hafna tal-Verġni Marija, ta' San Ġuzepp u San Karlu Borromeo .

Kull persuna meta titfarfar tibda taħseb fuq l-istat ta' hajjitha. Hija bdiet thoss ix-xewqa li tiddedika ruhha għal Alla. Proprju f'dan iż-żmien iltaqgħet ma' Fortunata Spiteri. Missierha kien mir-Rabat ta' Għawdex filwaqt li ommha kienet mill-belt Valletta. Għall-ewwel kienu joqghodu l-belt fejn kienet terzjarja Dumnikana. Wara xi żmien il-familja tagħha ttrasferiet ruhha lejn ir-Rabat Għawdex. Hemmhekk Fortunata u Karolina, li kienu sekondi kuġini ffurmaw hbiberija verament qaddisa. Dlonk nibtet fihom ix-xewqa li jinghataw lil Alla permezz tat-tliet voti evangeliċi jiġifieri li jsiru monaċi ta' l-ordni ta' San Duminku. Iżda f'Malta u Għawdex ma kienx hemm monasteru ta' dan l-ordni u għalhekk biex jghixu din is-sejha kellhom isiefru.

Iżda lejn 1852 tnisset fihom ix-xewqa li jibnu monasteru Dumnikan ġewwa Għawdex u billi kienu ġejjin minn familji sinjuri kienu lesti li joffru ġidhom għall-bini tiegħu u hekk tibda kongregazzjoni ġdida. Minkejja li Fortunata halliet din id-dinja fl-1864, Karolina baqgħet taħdem bil-għaqal u bil-mod sabiex il-holma ta' monasteru Dumnikan issehh.

Hija kienet il-mohh wara t-twaqqif tas-Sorijiet Dumnikani. Tathom it-twelid materjali u spiritwali imma hija qatt ma hadet it-tmexxija tal-Kongregazzjoni f'idejha. Minkejja li kellha relazzjoni tajba hafna magħhom hija baqgħet lajka sal-mewt li ġrat fis-17 ta' Lulju 1907.

Il-kobar ta' Karolina narawh kemm kienet bniedma ta' għaqal u spiritwalità filwaqt li użat ġidha għat-twaqqif tas-Sorijiet Dumnikani u tal-fqar.

Il-holma ta' Karolina mhux biss twettqet f'Għawdex imma anki 'l bogħod minn xtutna.

*(Din is-sensiela ta' artikli hija msejsa fuq il-ktieb dettaljat 'Ma' Kristu għas-Servizz tal-Bniedem, Ġrajjet is-Sorijiet Dumnikani 1889-1989' miktub minn Rev.Dr. Joseph Bezzina).*



FORTUNATO MIZZI STREET,  
VICTORIA, GOZO - TEL 2155 4131



57, MAIN GATE STREET, VICTORIA, GOZO.

Prop. Mario P. Grech F.A.D.O. (Lond.).

Appointments for  
EYE TESTING / EXAMINATION  
by the Latest Computer Technology  
and Eye Specialists

Telephone: 55 65 28 / 56 33 31



# L-Adorazzjoni Perpetwa fil-Knisja ta' Savina

Minn Mons. Giovanni B. Gauci, Vig. Ġen.  
Rettur tal-Knisja ta' Savina

Ma hemm ebda dubju li kienet l-imhabba li mexxiet lil Mons. Arcidjaknu Alwiġ Vella biex daħal għal biċċa xogħol hekk qaddisa bħalma kien it-twaqqif ta' l-Opra Ewkaristika fil-knisja ta' Savina (Rabat, Għawdex) li tagħha hu kien Rettur. Dan kellu bidu mitt sena ilu, fl-1904, opra qaddisa li għadha hajja u attiva sa illum.




L-opra ta' l-Adorazzjoni Perpetwa mibdiya minn Dun Alwiġ Vella u mmexxija minnu sa meta miet fl-1928, għaddiet f'idejn Mons. Arcidjaknu Pawl Cauchi li nhatar mill-Isqof Mons. Mikiel Gonzi bħala suċċessur ta' Dun Alwiġ. F'din il-kariga, Dun Pawl Cauchi dam tnejn u hamsin sena, jiġifieri sa meta miet fl-1980. Mons. Cauchi għandu wkoll il-merti tiegħu mhux żgħar, għax żamm hajja l-opra li wiret minghand Dun Alwiġ Vella, anke fi żminijiet imweghra bħalma kienu dawk tat-Tieni Gwerra Dinjija. Barra minn hekk, tant Mons. Vella kif ukoll Mons. Cauchi taw ukoll servizz speċjali lill-Opra Ewkaristika f'Savina bid-diversi kotba u publikazzjonijiet tagħhom tul iż-żmien li damu retturi tal-Knisja ta' Savina. Qegħdin infakkru mitt sena minn meta nbdiel l-Adorazzjoni lil Ġesù Sagramentat f'Savina.

Sehem mitqлу deheb kien dak taż-żelaturi u taż-żelatriċi, kif ukoll tal-gwardji li matul dawn is-snin ġew jaduraw lil Ġesù espost u għenu biex l-Opra ta' l-Adorazzjoni tibqa' hajja.

Fost il-benefatturi l-kbar ta' l-Opra Ewkaristika f'Savina jiġu minn ta' quddiemnett l-Isqfijiet li kellna, ibda mill-Isqof Giovanni Camilleri li fi żmien u bil-barka tiegħu bdiet l-Adorazzjoni f'Savina. Warajh komplew jagħtu kull appoġġ u l-barka tagħhom l-Isqfijiet Mons. Mikiel Gonzi, Mons. Ġużeppi Pace u Mons. Nikol Cauchi.

L-aspirazzjoni li għandha l-knisja ta' l-Adorazzjoni ta' Savina m'hijiex għal xi funzjonijiet li, għalkemm jistgħu jsiru anke f'Savina, però huma aktar ta' sura parrokkjali. Il-knisja ta' Savina nbniel minn Dun Alwiġ biex tkun knisja għall-Adorazzjoni ta' Ġesù Sagramentat u għall-ebda skop iehor.

Jalla dan iċ-ċentinarju mill-bidu ta' l-adorazzjoni perpetwa f'Savina jkun okkażjoni biex dawk li jiġu – li għall-grazzja t'Alla m'humiex ftit – ikomplu jiġu. Jalla jservi wkoll ta' eżempju għal dawk li huma tant imhabbtin, għandhom żmien għal kollox, imma mhux għal Ġesù Sagramentat. Nitolbu minn qalbna lil Ġesù biex minn din il-knisja żgħira tkompli tfawwar fuq Gżiritna dik ix-xmara ta' grazzji li bdiet minn dan il-post mitt sena ilu.



# ĠANĠU TA' NEWWIELA

Donni għandi bil-magħmul. Kull darba li nirfes it-Tokk ma nibbastax ninqala'.

Veru! Saqajja jehlu. Issa ma' dak u issa ma' l-iehor. Ma nafx nibqa' għaddej. Kif nista' niltaqa' ma' Nenu tal-Bovril jew mal-Fanì u ma nieqafx nitkellem fuq l-Oratorju. X'tim kellna!

Xi żmien kien dak!

Jiġi quddiem għajnejja ġurnata b'ġurnata. Qisni qed inqalleb il-paġni ta' l-istorja. L-1946! Meta bdejna nkissru z-zuntier! Il-ger isfar tas-Salesian Youths! Meta waqa' s-saqaf! Għadni nara l-uffiċċju ta' Dun Alwiġ dahna wahda fit-trab! Alla hares ma kenitx l-loghba bejn l-Italja u l-Ingilterra dak inhar għax kienu jkorru hafna tfal! Mhux il-pizatur biss!

Illum faċli tiftakar. Hamsin sena minn hajja ta' bniedem mhux hafna. Imma hamsin sena ta' taqlib soċjali huma epoka! Rivoluzzjoni fl-istorja!

Għawdex tal-hamsinijiet kien qisu Għawdex ta' żmien il-Grammastru. B'ekonomija tal-familja imma b'soċjetà marbuta ma' diviżjonijiet ta' klassi mifruda bejn il-kbir u ż-żgħir. Min hu għani pulit, u min fqir pastas. Minkejja li jkun ta' skola! Konna għadna maqtugħa mid-dinja moderna. Ftit familji kellhom radju. U ftit kienu jafu jaqraw. Min kellu xi kaxxa tad-daqq biss kellu il-privileġġ li jisma' silta minn opra. Jew ikollu jistenna l-programm tal-Ljun jew ta' l-Istilla fit-Tokk! Il-bqija konna ninqdew bis-serenati ta' żmien il-gwerra: Toni l-Kobru u Ġanni l-Haruf bil-kitarra, Satarjanu u Bennardu Masini bil-mandolina, u Ġiġi Sillatu jew hu Mabli ta' Ghajnsielem ikantaw. U Karmnu s-Sufija, Ġanni ta' Fielu, Koli Apap, u ċorma ta' nies mexjin magħhom. Kulhadd jihhammja l-kanzunetti: il-Balalajka, Lilli Marlen, O Sole Mio, jew it-Torna Sorrento. Imma, konna niddevertu. U nagħtu gost!

Nirakkontahom bi kburija dawn it-tifkriet!

Kif nista' ma nehilx miexi fit-Tokk! L-iktar fejn Ta' Newwiela! Għadni ngibhom quddiem għajnejja lil Ġanġu, lix-Xaqila, 'il Gorg tal-Kuka, lil Taç-Catta, lil Gużep taz-Zinzin. Kollha għadhom hajjin f'moħhi!

Ma nafx għaliex. Dik in-naħa ta' Ġanġu ta' Newwiela saqajja fil-veru sens tal-kelma kienu jehlu! Forsi minhabba l-għajjat bil-hut! Jew irriha taz-żejt! Kull hoss, kull wiċċ kien ifakkarni fit-tletinijiet.

Iferrahni l-imghoddi!

Jien ma' ċorma tfal oħra daqsi wara d-duttrina!

B'sandlija wahda jew hafjin. Bla habba fil-but. Nixxenqu biss! Ilkoll quddiem it-taġen kbir ta' Karmnu ta' Newwiela. Narawh jagħli. Ifaqqa' bil-boqoq. L-għajna toghla u t i t t a q q a b . Ittextex ma' kull qatra li ttajjar jew taqa' mill-ftajjar iqattru fuq fildiferruwa.



Bit-tixnieq biss konna nieklu! Lagħaqna, imma, kien jaqa' għal biċċa. Imbagħad konna niġru lura lejn id-dar, ninbxu qisna għefiered, bit-tama li l-għada wara d-duttrina nergħu mmorru hdejn ta' Newwiela, forsi 'nixtru' ftira!

Darba flok lil Karmnu sibna lil ibnu Ġanġu. Ma ninsihiex! Kif spiċċajna mid-duttrina jien, Pawlu ta' Prinu, Stiefnu tal-Belliegħa, Gorgi tal-Kaċċatur u xi tnejn oħra hrigna b'girja għal din l-imbierka ftira. Kull wiehed minna bl-imħatra min jilhaq l-ewwel mat-taġen! Konna qisna qatgħa għasafar tal-bejt niezlin fuq farka hobz.

'Murru. Nukzok 'k tmiss mat-tuġun! Dok jikwej!' qalilna jinbuttana lura.

Imbagħad, ġibed hdejh lil Toni ta' Grezzja u qallu: 'Ussa ntujk!'

U qala' ftira mill-fildiferruwa u tahieli.

Aħna mmutajna! U nikluhielu bil-hars. Toni poġġa fuq l-għatba, farrakha biċċiet f'idejh u newlilna biċċa kull wiehed.

Ġanġu baqa' jħares lejna. 'Dat-tfol ukill!' smajtu jghid.

Konna qisna tal-missjoni nistennew il-biċċa tagħna. Tassew, qatt ma basarha. Imbagħad, qabad żewġ ftajjar oħra u qasamhom u tahomlna.

'Ussa iġrew lejn id-dor,' qalilna. U ċapċap idejh qisu qed ikeċċi xi qattus minn quddiem xi tilar tal-hut. 'U tersqewx 'l hawn. Lilik sa nukzok,' qalli.

Nghid is-sewwa bżajt u ma mortx aktar. Lil Ġanġu, imma, bqajt niftakru. U anke l-ftira li kien tana.

Ma kenitx bħal xi pizza tallum. U lanqas kellha x'taqsam mal-ftira li kien jagħmel il-furnar bl-

ghaġina tal-hobż. Kienet bla hmira. Tiġġebbed u tinfetah daqs rota. Irqieqa u meta tinqela' fiż-żejt tirqaq u ssir tqarmeċ, hamra u kollha toqob.

Ahna t-tfal konna nghidulha 'ftira tan-Newwiela'.

Anke l-post sallum ghandna nsibuh 'hdejn Ta' Newwiela'.

'Newwiela' kelma Gharbija. M'ghandha xejn x'taqsam man-newl jew ma' min jinsgu. 'Newwiela' fl-Gharbi Klassiku kien 'haddiem bla sengha'. Skond Barbera, filologu Ġeżwita li kiteb dizzjunarju Malti-Gharbi-Taljan, in-newwiela kienu manwala, haddiema li jghinu fir-raba' jew fil-garr. Fi żmien konna ghadna nsejhu 'manwal' lil min jerfa' l-gebel ma' xi bennej.

Sal-bidu tas-seklu XX Għawdex kien miżgħud b'dawn in-newwiela. Kienu jithallsu tliet karnijiet kuljum. Hafna kienu jkun bla xogħol u kienu jmorru s-suq biex forsi xihadd iqabbadhom jahdmu xi siegħa. Bhal tal-parabbola!

Min jiftakarhom għadu jiddiskrivihom: hafjin; b'qalziet 'buggie' abjad, marbut minn terħa taħt hżienhom; tixmira ftit 'l isfel minn irkupptejhom; u berritta mxengla mitfugħa lura. U f'idejhom il-maktur ta' l-ikel. Hafna kienu jorbtuh ma' ras ta' hatar biex jidher!

Sinjal għal min irid jikri n-nies! Mingħajru, dal-maktur bl-ikel, in-nawwiela ma kienx isib min jagħtih xogħol!

Kienu jidhlu għal kolloxx dawn in-newwiela: jagħzqu, jahdsu, jagħsru, iġorru. U, jekk b'gargi tajba, anke jgħajtu biex ibieghu.

Sallum, l-ghajjat tagħhom tisimghu minn tarf s'iehor tas-suq. Kulwiehed bl-ghajta tiegħu. Kultant bilkemm tifhmu. Min: 'Għajnu hamra t-tonn' u min 'Hajjin! Hajjin!' jew 'Shan u tajbin!' Hdejn Ta' Newwiela bankijiet bil-bakkaljaw, tin taċ-ċappa, tamar, kannestri bil-hut frisk, ċniener bil-ful niexef, u karawett. U qastan inkaljat fuq kenur.

F'dan l-ghajjat sirt nafu lil Ġanġu ta' Newwiela. Ta' tfal bil-ftajjar. Ta' kbir bil-hut. L-ghajta tiegħu ghadha f'widnejja: 'Għandu ċ-ċerna! Iċ-ċerna! Dak id-denci, id-denci! Min jsajjar!' U kull huta thajrek, friska, mifruxa fuq bank nadif. Dejjem lest jaqdik mill-aħjar, nadif, b'fardal abjad ma' qaddu. Ċerna friska. Kien iħajrek b'kolloxx!

Kelli, imma, drawwa kerħa. Kif iġeżwirli l-hut fil-karta kont nerġa' nifthu biex nara li tani kienx tajjeb jew le.

Darba kważi ha għalih. Kien dittur għal xogħlu! Fuq kolloxx, imma, onest u mal-parruċċan qatt ma dahak b'hadd.

'X'taħsib,' qalli, 'tajtuk erżnell fluk vupoj?'

Sthajt. U għal xhur ma kellix hila nidher quddiemu.

Darba, imma, xtaqt huta friska u bghatt lit-tifla.

'Ma nafx għand min!' Kienet qaltli meta ppruvajt infiehemha għand min ridtha tmur.

'U dak li għandu l-hanut f'tarf is-suq!' għidtilha. Xorta, imma, ma fehemitx min hu. U baqgħet iċċaqalaq rasha. Ma kenitx qed tiftakru.

'U dan fih raġel. Jarfa' minn San Ġorġ! Ibiegħ u jgħajjat "Hajjin"!'

'Wiehed twil?' staqsietni biex turini li ftakret min kien dan Ġanġu ta' Newwiela.

Kienet qed tibdlu ma' Pawlu ta' Manini. Tbiissimt għax fakkratni f'elf storja tiegħu.

'Ara ma jmurx ifettillek tmur għand dak!' qtajtliha kliemha. 'Itajrek jekk tmisslu huta u ma teħodhiex!'

Hassejtni qed nerġa' niżbalja. Ma messnix għidtilha hekk. Kont qed nonqsu lil Pawlu. 'Dak patrijott!' għidt f'qalbi.

Veru li kien nervuż. Imma kien hemm raġuni għalxiex ikun hekk! Kien vittma ta' soċjetà bla ruh! Wiehed li fis-Sette Giugno ma beżax kontra l-azzarini ta' l-Ingliżi. Hadha kontra min lill-Malti kien qed iċahhadlu l-hobż. U daq il-habs u bata għall-pajjiżu. Pajjiżu, imma, kien, ingrat miegħu. Bħalma kien ingrat maż-żgħir. Dawk li ġrew mat-toroq tal-Belt ixejru l-bandiera Maltija.

'Imissni nistħi,' komplejt ngħid f'qalbi. 'Bħalma imisshom jistħu dawk il-politikanti kollha li llum nsewh lil Pawlu u lil nies oħra bħalu!'

Dak il-hin għamilt kuraġġ u ddeċidejt li mmur jien għand ta' Newwiela.

Ġanġu kien hemm. Kif rani dahakli. Imma kompli jgħajjat: 'Hajjin! Hajjin!'

'Mela sifirt!' qalli. Ma wegibtux imma tbiissimt. U qisu qatt ma kien hemm xejn bejnietna.

'Biċċa ċerna?' qalli.

Hallejtu jagħmel hu. L-irġulija tiegħu kienet għalija l-garanzija tas-sewwa. U f'negozjant bħal Ġanġu, sagrosanta. Żgur li did-darba ma kontx sa nkun jien li nxellifha. Lanqas f'mitt sena!

Fraħt li ergajt lura lejn dan l-ambjent!


In-nies hdejn Ta' Newwiela baqgħu parti minni. Għal żmien twil wara. F'ruħi qishom fantażmi li jferrhuni kuljum. B'Pawlu ta' Manini u n-Nemeris. It-tnejn jinbuttaw u jgħajtu. Kultant xi żarżira! U aktar 'l hemm, quddiem Tal-Bellusa, Ġorġi ta' Bżaru, kwiet, iqartas il-karawett kejla wara kejla!

X'fizonomija dak il-post! Hdejn Ġanġu ta' Newwiela! Bl-irwejjah tal-ftajjar!

U bl-ghajjat tiegħu: 'Hajjin! Hajjin! Min jixtri?! Hajjin!' Kif nista qatt ninsih?!

## APPREZZAMENT

# DUN MIKIEL ATTARD (1933-2004)



Dun Mikiel Attard tweled nhar l-1 t'Ottubru tal-1933 fin-Nadur Ghawdex minn Coronato Attard u Anna Tabone. Kien il-kbir minn familja ta' 10 ulied. Il-formazzjoni nisranija tiegħu jafha lit-trobbija tajba li rċieva fi hdan il-familja kif ukoll lis-soċjeta' tal-Mużew imwaqqfa mill-Beatu Dun Ġorġ Preca. Daħal fis-seminarju Minuri ta' eta' zghira kif kienet id-drawwa dak iz-żmien u kompli bl-istudji filosofiċi u tejolōġiċi fis-Seminarju t'Ghawdex. Kif kien jistqarr fil-konferenzi li kien jagħtina

fis-Seminarju bhala Direttur Spiritwali tagħna, il-formazzjoni spiritwali u intellettuali tiegħu hadha b'serjetà kbira. Ġie ordnat saċerdot fit-12 t'April tal-1959 fil-Katidral t'Ghawdex mill-Isqof Gużeppe Pace. Fl-ewwel quddiesa solenni kellu bhala predikatur lill-Isqof attwali, Mons. Nikol Cauchi, li miegħu kif jistqarr Mons. Isqof Cauchi stess, zamm hbiberija u kollaborazzjoni mill-qrib hafna.

Kif kien jistqarr hu stess xtaq hafna li jahdem fil-Missjonijiet imma din ix-xewqa minhabba raġuni jew oħra qatt ma sehhet fil-milja tagħha. Minkejja kollox hu mar diversi drabi fuq esperjenzi missjunarji flimkien ma' membri tal-Grupp Missjunarju Ghawdxi li hu hadem biex iwaqqaf. Kien haddiem attiv fl-ghalqa tal-Mulej. Hadem fl-ghaqdiet tal-Lajċi fi hdan il-parroċċa tan-Nadur fosthom il-Mużew kif ukoll iz-Zghazagh Haddiema Nsara. Fuq livell djoċesan għamel żmien Vici-Rettur tas-Seminarju Maġġuri u iktar tard Direttur Spiritwali kemm tas-Seminarju Minuri kif ukoll dak Maġġuri. Bejn is-snin 1970-71 għamel esperjenza pastorali fil-parroċċa ta' St Mark's f'Glenroy, l-Awstralja.

Dun Mikiel kien bniedem ta' inizjattiva kbira u ruh spiritwali. Waqqaf diversi gruppi ta' apostolat bil-ghan li l-bniedem jinghaqad iżjed m'Alla permezz ta' hidma tajba u talb. Fis-Santwarju Ta' Pinu waqqaf żewġ gruppi ta' talb, il-GymTalb, kif ukoll il-Grupp tat-Talb Madonna Ta' Pinu. Ha ukoll l-inizjattiva ta' żewġ gruppi ta' talb kontemplattiv wiehed f'Ta' Pinu u l-iehor ix-Xaghra permezz ta' xi sorijiet Dumnikani. Minkejja l-hegga u l-intenzjoni tajba tiegħu dawn iz-żewġ gruppi iltaqghu ma' tfixkil u minhabba dan Dun Mikiel kellu mumentu ta' sofferenza. Minkejja kollox kien jemmen li Alla għandu ż-żmien u t-triqat tiegħu, għalhekk ma kien iħalli l-ebda tfixkil jaqtagħlu qalbu.

L-ikbar hidma Dun Mikiel wettaqha permezz tad-direzzjoni spiritwali l-aktar mas-Seminaristi u l-Kleru. Din il-hidma kien iwettaqha kemm fis-Seminarju kif ukoll fid-dar tiegħu n-Nadur. Kienu bosta l-membri tal-Kleru li kienu jaraw f'Dun Mikiel il-missier spiritwali tagħhom u xhieda tal-istima u l-imhabba li kien igawdi Dun Mikiel kienet il-preżenza ta' madwar 120 saċerdot fil-funeral tiegħu. Il-hidma ta' direzzjoni ma kienx jagħmilha biss bil-laqgħat personali imma wkoll permezz ta' korrisondenzi li hu kien iżomm ma' dawk li kien iħoss li jista' jgħin u jdawwal.

L-aħħar 8 snin ta' hajtu Dun Mikiel għaddihom marid fis-sodda. Ġie kkurat b'ghozza kbira minn hutu. Bil-marda twila u iebsa tiegħu Dun Mikiel sar xbieha hajja ta' Kristu Msallab u dixxiplu perfett tiegħu. Dun Mikiel kien tassew bniedem t'Alla. Biex isir jixbah lil Kristu, Dun Mikiel warrab l-unuri u l-ġid materjali, u fittex biss li jogħgob lil Alla u jaqdi lill-proxxmu tiegħu. Dun Mikiel miet fl-Isptar Generali t'Ghawdex il-Gimgha 30 ta' Lulju. Il-funeral sar fil-Bazilika tan-Nadur it-Tnejn 2 t'Awissu. Mexxa l-Konċelebrazzjoni Mons. Isqof Nikol Cauchi. Fost affarijiet sbieħ li qal fuqu Mons. Cauchi, toqghodlu hafna l-frazi "Ġawhra tal-Kleru Ghawdxi".

Dun Mikiel jinsab midfun fiċ-Ċimiterju tan-Nadur fil-qabar tal-familja.

Agħtih O Mulej il-mistrieħ ta' dejjem.

**Dun Eddie Zammit**

## FEHMET L-GĦAWDXIN

# Biex ma nfaqgrux is-sagramenti...

L-istruzzjoni "Redemptionis Sacramentum" (25-3-2004) dwar ċerti materji li għandhom jiġu osservati jew evitati rigward l-Ewkaristija Mqaddsa, tiġbed l-attenzjoni dwar dawk l-affarijiet meqjusa bħala abbuži biex ma jithallewx isiru, iżda tipprezenta wkoll aspetti dottrinali li juru l-importanza u l-kobor tas-sagrament ta' l-Għid ta' Kristu. Insibu pereżempju dawn is-siltiet:


a. "Id-duttrina tal-Knisja dwar l-Ewkaristija Mqaddsa, li fiha jinsab il-ġid spiritwali b'mod sħiħ-jiġifieri Kristu, il-Haruf ta' l-Għid tagħna - l-Ewkaristija li hija l-ġhajj u l-quċċata tal-ħajja nistranija kollha..." (2)

b. "It-tagħlim kateketiku għandu jinsisti b'mod għaqli ħalli dawk l-ideat superfiċjali tant imxerrdin jiġu kkoreġuti, l-istess dawk id-drawwiet, li daħlu reċentement. Fl-istess ħin jingħata mill-ġdid lill-insara kollha dak is-sens ta' ammirazzjoni profonda li jitlob il-kobor tal-misteru tal-fidi li hija l-Ewkaristija..." (40)

c. "L-insara għandhom ikunu mhegġa b'insistenza biex jidraw jersqu għas-sagrament tal-Penitenza barra mill-ħin taċ-ċelebrazzjoni tal-Quddiesa, speċjalment waqt l-orarju fiss sabiex is-sagrament ikun amministrat b'mod li jirrifletti l-ġabra u jkun tassew ta' benefiċċju għalihom..." (86)

d. "Sabiex jiġu rimedjati ċerti abbuži, hemm ħtieġa urgenti tal-formazzjoni bibblika u liturgika lill-poplu t'Alla, kemm għar-rgħajja kif ukoll għall-insara, biex hekk kemm il-fidi tal-Knisja kif ukoll id-dixxiplina dwar il-Liturgija Mqaddsa jiġu offruti b'mod xieraq u anki mifhuma sewwa..." (170)

Fid-dawl u fl-ispirtu ta' dawn id-direttivi hemm x'wieħed jirrifletti x'qed infehmu b'ċerti appelli li jsiru għas-sagramenti pereżempju fi żmien il-festi, bħal: "F'dawn l-okkażjonijiet tal-



festi kulhadd jersaq għas-sagramenti tal-Qrar u t-Tqarbin", jew "Ilkoll imhegġin għal dawn il-jiem tal-festa... għad baqa' ċans. Ersaq lejn is-sagramenti tal-Qrar u tat-Tqarbin. M'hemmx mod ieħor aħjar biex tiċċelebra..."

Avviżi ta' din l-għamla jorbtu dawn is-sagramenti ma' ċerti ċirkostanzi jew għax inqalghet xi okkażjoni, qisek qed tilbes libsa mhux tas-soltu għax il-festa, allura tagħmel forma ta' ġest estern, bħal tiċpisa żebgħa fuq bini jew tindifa għal wiċċ il-festa. Ma' liema żmien mhux marbutin il-frott u l-ħajja tan-nistrani li tweled mill-ġdid permezz tal-magħmudija?

Għandna l-esperjenza ta' l-ewwel Ġimgha tax-Xahar. Intilfet l-importanza tal-ġurnata u magħha ntilfu valuri oħrajn. Id-drawwa għal xi żmien kienet qed tiehu post il-konvinzjoni u l-apprezzament tal-hwejjeg sopranaturali. Dawn m'għandhomx ikunu frott ta' entużjażmu momentanju, iżda frott ta' katekeżi u formazzjoni, li ma jingħatawx bħall-awguri tal-festa.


Mons. Salv Grima  
Nadur

### GREZZJU BONELLO

Water Proofing Service  
for Roofs and Walls

'Grez Jos', Tel: 2155 7694  
Filfla Street, Għajnsielem Mob: 9946 9102

### SWEET SENSATIONS CONFECTIONERY



For Cakes, Gateau,  
Pastries & Confectionery  
Jesmond & Maryanne Borg



55, St. Joseph Square,  
Qala, Gozo.

Tel: 2156 5663  
Home: 2155 2277

# int u sahhitek

L-appuntament  
ta' Dr Mario Saliba M.D.  
mal-qarrejja tagħna.



## Il-Ħsara mix-Xemx

Issa li qeghdin fl-eqqel tas-sajf kulhadd xi ftit jew wisq ikollu joqgħod għar-raġġi jaharqu tax-xemx. Il-problema tar-raġġi mix-xemx mhix wahda tas-sajf biss. Illum il-problema tas-shana mix-xemx tinfirex matul is-sena kollha minhabba fatturi globali qed jizziedu. It-temperatura tad-dinja qed ftit ftit tghola (*global warming*) u iktar ma jghaddu s-snin iktar qed ikollna sjuq shan u xtiewi inqas kishin. Dan jista' jkun effett ta' hafna fatturi iżda żgur li t-tniġġis ta' l-arja huwa wiehed mill-fatturi li qed jikkawżaw dan. Bid-dhahen mill-karozzi, fabbriki, kif ukoll diversi tipi ta' sprejs, fosthom fertillizzanti u pesticidi li kontinwament qed narmu, qed neqirdu s-saff ta' l-ożonu (*ozone layer*) li fih hija mgeżwra d-dinja u li qed jipproteġina mir-raġġi qliel tax-xemx. Hemm min huwa espost għar-raġġi tax-xemx is-sena kollha: minhabba t-tip ta' xogħol li jagħmel. Hemm imbagħad min ihobb jixxemmex għall-gost jew ahjar biex ikollu dik il-bronzatura li llum saret parti mid-dehra sajjija.

Hu x'inhu l-iskop jew ir-raġuni li għalihom noqgħodu fix-xemx dejjem tkun tagħmlilna l-ħsara u nkunu nipperikolaw li jkollna xi bidu ta' kanċer fil-gilda kawżat

mir-raġġi tax-xemx. Dan it-tip ta' kanċer jissejjah *melanoma*. F'Malta insibu tlett każijiet fis-sena minn dan il-kanċer. Din hija l-verità ppruvata mill-medicina. Illum min jiehu gost jinharraq bix-xemx jaqbillu jahsibha darbtejn!

Minkejja li ta' kull sena ssir kampanja biex ma noqgħodux fix-xemx fis-sigħat bejn il-hdax ta' filgħodu u l-erbgħa ta' wara nofs in-nhar, xorta għadek tara nies jixxemxu f'dawn is-sigħat. Kemm minnhom jużaw il-kremi apposta li jipproteġuna mir-raġġi tax-xemx? F'Malta il-kanċer tal-gilda huwa komuni u numru ta' nies imutu ukoll minhabba komplikazzjonijiet minn dan il-kanċer. L-iktar tip ta' kanċer tal-gilda li huwa fatali huwa l-*melanoma*. Dan it-tip ta' kanċer jinfirex mal-gisem kollu fi żmien qasir u ma hemmx kura għalih. F'dawn l-aħhar 10 snin rajna zieda ta' 42% ta' każijiet ta' *melanoma*. Barra l-kanċer r-raġġi tax-xemx jxejju lil gilda billi ikemxuha u jagħmluha rqiqa. Naturalment kulhadd jaf kemm tkun muġuġh wara xi gurnata fix-xemx speċjalment meta tkun l-ewwel darba.

### L-indiċi UV

Dan l-indiċi ġie stabilit mill-World Health Organisation. Huwa minn 0 sa 10 u jkejjel ir-raġġ UV li hemm fid-dawl tax-xemx. Jekk dan l-indiċi jgħidulna li huwa iktar minn 7 għalhekk ikun perikoluż li wiehed joqgħod għat-tul fix-xemx anke jekk juża xi protezzjoni. Biex ir-raġġi ma jagħmlulniex ħsara ma rridux noqgħodu iktar minn 20 minuta kontinwi fix-xemx. Mhux ir-raġġi kollha tax-xemx huma l-istess. Dawk UVA li għandhom l-itwal distanza bejn puntini korrispondenti f'mewġa elettromanjetika jolqtuna meta x-xemx tkun fil-għoli u



anki meta s-sema jkun imsahhab. Dawn it-tip ta' raġġi jikkagunaw hsara fil-ġilda speċjalment tikmix. Il-UVB għandhom distanza bejn il-puntini korrispondenti f' mewġa elettromanjetika iqsar. Huma iktar qawwija mill-UVA u jolqtuna meta ix-xemx tkun fil-baxx. Dawn ir-raġġi huma elf darba iktar qawwijin u allura iktar ta' hsara mir-raġġi UVA. Huma jikkawżaw hruq fil-ġilda, u l-kanċer tal-ġilda.

Għalhekk huwa importanti li nevitaw ix-xemx bejn il-hin tal-hdax ta' filghodu u l-erbgha ta' wara nofs in-nhar. Irrid nġhid li r-raġġi tax-xemx jagħmlu ferm iktar hsara lill-ġilda tat-tfal żgħar għax il-ġilda taż-żgħar hija iktar tenera u sensitiva għax-xemx. Kxif ripetut għax-xemx meta t-tfal ikunu għandhom żgħar jista' jfisser kanċer fil-ġilda iktar 'l quddiem fil-hajja. Min jahseb li x-xemx ma tagħmilx hsara lilna għax għandna l-ġilda samra huwa żbaljat.

### **Ir-raġġi UVA huma kaġun tal-kanċer tal-ġilda**

Ir-raġġi UVB isahhnu l-gisem, il-ġilda tihmar u huma l-kaġun ukoll li l-ġilda tixjeh qabel iż-żmien. Ir-raġġi *infra red* jagħtuna s-sensazzjoni ta' shana fil-ġilda tagħna. Il-hsara mix-xemx takkumula ftit ftit u l-effetti tagħna llum nistghu narawhom permezz ta' ritratti tal-ġilda b'kamera speċjali. Għalhekk il-ġilda rridu



niproteġuha kemm mir-raġġi UVA u anke mir-raġġi UVB. Hemm fatturi oħra li jistgħu ikabbru l-hsara tax-xemx. Ċerti antibiotiċi iżidu ir-riskju ta' hsara mix-xemx meta inkunu nehduhom jew jekk nehduhom ta' spiss. Għalhekk huwa importanti li meta inkunu niehdu xi antibiotiċi ma noqgħodux għal ebda hin fix-xemx. Barra l-antibiotiċi hemm pilloli oħra li meta inkunu nehduhom mhux tajjeb li noqgħodu fix-xemx. Wiehed irid iġhid ukoll li meta l-UV index ikun għoli u ma tkunx xemx dan ifisser li xorta nistghu ninharqu bir-raġġi tax-xemx avolja ikun hemm is-shana. Ir-raġġi tax-xemx xorta kapaċi jippenetraw is-shab ukoll. Barra minn hekk ir-raġġi tax-xemx jistgħu inkunu riflessi minn fuq ir-ramel, konkret u anke l-bahar stess.

### **Protezzjoni**

Riġward xi protezzjoni li nistghu nużaw insemmu sunscreens ta' diversi forom ta' krema, lotions, ingwent, u gel. Dawn meta napplikawhom fuq il-ġilda jagħtuna kisja protettiva kontra l-hsara mir-raġġi tax-xemx.

Biex niġu għall-fatti tajjeb li nġhidu li f'Malta x-xemx tant tkun tahrq li sabu, permezz ta' strument li jkejjel il-livell ta' melanin fil-ġilda, li d-difiża naturali kontra r-raġġi tax-xemx hija biss għal sitt minuti! Għalhekk biex ikollna protezzjoni irridu nużaw kremi

protettivi fuq il-gisem mikxuf kollu mingħajr eċċezzjoni u dawn il-kremi iservu biss għal sagħtejn. Il-kremi li nużaw irid ikollhom SPF (*sun protection factor*) ta' iktar minn 15. Nahseb li tghidu li dan huwa xi ftit iżżejjed! Le dawn huma fatti li llum huma magħrufa xjentifikament. Għalhekk il-parir tiegħi hu li nevitaw ix-xemx kemm nistghu. Ir-raġġi tax-xemx dejjem jagħmlu il-hsara. Il-kanċer tal-ġilda huwa realtà. Barra s-sunscreens wiehed ovjament għandu juża kpiepel, b'faldi wiesghin li jiproteġu mhux biss il-qorrija tar-ras, iżda wkoll il-widnejn, l-għonq u l-għajnejn. Hemm ukoll bżonn nuċċali skur li jimblokka r-raġġi UVA u UVB. Barra minhekk irid ikollna hwejjegħ ħfief u mhux tan-nylon u ssikkati magħna.

### **Xi rimedji meta wiehed jinħaraq bix-xemx**


L-ewwelnett il-hruq mix-xemx jfisser hmura fil-ġilda u uġiegh. Allura l-ewwel miżuri huma biex intaffu l-uġiegh u nikkuraw dik il-hmura fil-ġilda. Met inkunu inħraqna bix-xemx il-hsara tkun ġa saret u għalhekk dak kollu li nagħmlu huwa biex intaffu l-konsegwenzi biss. Illum nistghu napplikaw ċerti kremi jew ingwent. Il-pazjent iħossu għajjen u jħossu ħazin. Iħossu imdardar, jista' jirremetti u jħoss hafna mejt, il-ġilda tkun kiesha u jkun pallidu hafna.

Il-polz ikun mghaġġel u n-nifs ikun mghaġġel u qasir. Jekk il-pazjent ma jingħatax għajnuna jmut. Il-grad inqas gravi huwa meta l-pazjent ikollu xi sintomi milli ġa semmejna iżda dawn ma jkunx daqstant gravi. Il-pazjent iżda jkollu d-deni u d-deni jista' jitla' hafna. Bil-malti nġhidu deni ta' ziemel għax jista' jitla' sa 108 u anke 110 gradi F. Il-pazjent jista' jibqa' bid-deni għal xi granet, ikollu uġiegh ta' ras u jkun mdardar. Jista' wkoll ikollu wġiegh ma' ġismu kollu. Din il-kundizzjoni tista' tfieq minnha u tista' ukoll tagrava iktar u il-pazjent jista' jmut ukoll. Hafna mix-xemxati li naraw ikunu ta' dan it-tip u għalhekk ta' natura hafifa u mhux daqshekk gravi. L-affarijiet fil-medicina mhumiex daqshekk faċli u b'dawn it-tip ta' sintomi ikun diffiċili li wiehed jgħid jekk din tkunx sempliċi xemxata jew xi marda oħra bħal meningite li għandha l-istess sintomi. Il-pazjent jista' jibqa' suġġet għal uġiegh ta' ras għal żmien twil wara u ma' kull stress jew għejja iħoss rasu tuġġu.

Ta' min iġhid li xemxata tajba hija xi haġa serja u bejn 40% u 50% li jkollhom xemxata imutu għalhekk huwa importanti li dan huwa każ fejn il-pazjent irid ikun ikkurat l-isptar mhux id-dar. Għalhekk forsi dari kienu imutu iktar nies minn xemxati għax ma kienux imorru l-isptar. In-nies ukoll kienu jibzghu hafna minn xemxata u bir-raġun.


### **Studju Xjentifiku u Klinikali f' Għawdex**

Fl-aħhar tajjeb ta' min isemmi li f' Għawdex ser isir studju estensiv dwar il-kanċer tal-ġilda jiġifieri il-Melanoma. Dan l-istudju ser ikopri l-popolazzjoni adulta ta' Għawdex kollu. Ser ikun magħmul fuq metodu xjentifiku bil-ghajnuna ta' l-Universitajiet ta' Siena fl-Italja u Melbourne l-Awstralja. Min jiehu sehem f'dan l-istudju jkun iċċekjat kontra dan il-kanċer billi kull tebgħa li jkollu f'ġismu tkun iċċekjata permezz ta' strumenti apposta. Naturalment dawn it-testijiet isiru mingħajr flus. Għalhekk inhegġigkom biex iċċemplu l-Isptar Generali t'Għawdex biex tagħmlu appuntamenti biex tkunu tistu tipparteċipaw f'dan l-istudju utli.




## L-Olimpjadi, l-ikbar Avveniment Sportiv Mondjali

F'dawn il-ġranet ninsabu nsegwu permezz tat-televiżjoni, r-radio u l-gazzetti l-aqwa avveniment sportiv mondjali li jkun organizzat kull erba' snin f'pajjiż partikolari. Eżattament bhalissa qed isiru d-diversi kompetizzjonijiet f'din it-28 edizzjoni tal-Loghob Olimpiku li qed ikunu svolti fil-Belt Griega ta' Ateni. Din il-manifestazzjoni sportiva qed tkun organizzata bejn it-13 u d-29 ta' dan ix-xahar ta' Awissu.



TM ©

ATHENS 2004



din il-popolarità kollha kienu t-televiżjoni, radju u ġurnali. L-oriġini tal-Loghob Olimpiku huwa midfun fil-mitoloġija Griega u għalkemm nafu b'rekords ta' Olimpjadi sa mis-sena 776 Q.K., jeżistu provi biżżejjed biex naslu għal konklużjoni li din il-manifestazzjoni sportiva kienet issir sekli qabel. L-ewwel rebbieh li nstab fir-rekords kien ta' Koroibos minn Olis li kien rebah l-ewwel tigrija ta' ftit inqas minn 200 metru. Dan Koroibos kien żagħżugh Grieg li wara li rebah kien

Però tajjeb li qabel ma nitkellmu f'tit dwar dawn l-Olimpjadi, li nagħtu harsa lejn l-oriġini ta' dan l-akbar spetaklu sportiv Mondjali. Minn meta l-Olimpjadi kienu reġghu bdew jiġu organizzati fl-1896, dan il-loghob beda jissahhah u jikber dejjem iktar ma' kull edizzjoni li bdiet tkun organizzata. Sehem importanti fit-tkabbir ta'

gie mogħti bhala premju kuruna magħmula mill-weraq tas-siġar taż-żebbuġ maqtughin mit-tempju ta' Zeus. Għal Griegi, li huma l-post fejn twieldu dawn l-Olimpjadi, s-siġra taż-żebbuġ kienet siġra sagra fil-belt kapitali tagħhom Ateni.

Dan il-Loghob kif ġa fissirna bdew jikbru b'ritmu qawwi u fil-bidu kienu jiġu organizzati fuq bażi reliġjuża taht ir-Re Elis. Sa mill-bidu dawn bdew isiru kull erba' snin f'Olimpia u minn hemm huma hadu l-isem li għadhom bih sal-lum. F'dawk iż-żminijiet il-Loghob kien isir f'ħames t'ijiem meta kienu jieqfu mill-ġied u l-gwerer. F'dawk il-ġranet kienu jsiru diversi tigrijiet fuq distanzi diversi u maż-żmien bdew dehlin kompetizzjonijiet oħra atletici. Madankollu dawn l-Olimpjadi Antiki kellhom jieqfu fejn b'element korrot beda anke jdefes denbu f'din il-manifestazzjoni sportiva u dan kollu wassal biex fis-sena 393W.K. l-Imperatur Theodosius ma jagħtix iktar permess li Loghbiet jibqgħu jsiru minhabba wkoll li dawn kienu qed iservu ta' festa pagana.

Kien il-Baruni Franciż Pierre de Coubertain li ta l-hajja lill-Olimpjadi Moderni. Dan il-Franciż wara x-xogħol ta' riċerka li kienu għamlu qablu l-Germaniżi J.Guts-Muths u E.Curtius fejn kien instab anke l-istadium oriġinali ta' Olimpia, minkejja l-bosta diffikultajiet li kien iltaqgħa magħhom kienet gietu l-ideja li jerga' jqajjem dan il-Loghob Olimpiku. Diversi pajjiżi taw widen għal din l-ideja ta' De Coubertain li jitwaqqaf mill-ġdid dan il-Loghob b'iskop ewlieni li jkun hemm hbiberija bejn in-nazzjonijiet. Kien hawn li gie fformat il-Kumitat Olimpiku Internazzjonali b'De Coubertain Segretarju filwaqt li l-poeta Grieg Bikelas





Dimirios kien lahaq l-cwvel President. Kienu tnax in-nazzjonijiet li hadu sehem fl-ewwel edizzjoni tal-Olimpjadi moderni fejn fil-15 ta' April 1896, 80,000 spettatur iffullaw l-istadium sabih tal-irham abjad f'Ateni biex jaraw ic-ċerimonja tal-inawgurazzjoni.

Il-mandat biex il-Greċja terġa torganizza dawn il-Loghbiets kien inghata waqt l-106 sessjoni tal-Kumitat Olimpiku Internazzjonali fil-5 ta' Settembru tal-1997, żmien biżżejjed biex ikunu jistgħu jippreparaw u jibnu l-facilitajiet li kellhom bżonn. Huma rebhu dan idritt ta' organizzaturi wara li kisbu l-ikbar għadd ta' voti minn 107 delegat prezenti fejn għelbu l-isfida tal-Belt Eterna ta' Ruma b'66 vot kontra 41. Din kienet il-votazzjoni finali, fejn qabel kien hemm bliet oħra interessati li jorganizzaw din l-edizzjoni iżda kienu eliminati mill-għażla finali. Dawn il-bliet kienu Buenos Aires, Cape Town, Stokkolma, Istanbul, Lille, Rio de Janiero, San Juan, Sevilja u St. Petersburg. Dan in-numru kbir ta' bliet li xtaqu li jorganizzaw dawn l-Olimpjadi juri kemm il-lum l-isport hu mportanti fil-hajja ta' kuljum u minkejja l-ispejjeż kbar li hemm involuti, dawn il-pajjiżi jonqfu miljuni biex jaraw li dan il-Loghob isir f'pajjiżhom għax huwa manifestazzjoni li thalli mpatt anke wara fuq l-istess pajjiż.

Il-Gvern Grieg ta appoġġ qawwi hafna biex dawn l-Olimpjadi jkunu jistgħu jsiru fil-Greċja. Personalment kont iktar tal-ideja li dan il-loghob lil Greċja jinghata fl-1996 f'għeluq l-ewwel ċentinarju tiegħu, iżda dak in-nhar il-kandidatura tagħhom inghelbet mill-belt Americana ta' Atlanta. Ovvjament bhal kull Olimpjadi oħra l-Griegi hasbu biex joffru affarijiet Olimpici partikolari li jiddistingwuhom minn oħrajn. Bhala Torċa Olimpika saret wahda fuq forma ta' werqa ta' żebbuġa, u l-emblema tal-Loghob hija kuruna taż-żebbuġ. Anke kuruna taż-żebbuġ ser tinghata lil kull rebbieh flimkiem mal-midalja rispettiva tiegħu. Il-mascots uffiċjali huma Phevos u Athena, żewġ ahwa, tifla u tifel. Din il-kreazzjoni


tagħhom kienet inspirata minn pupa Griega antika. Madwar 10,500 atleta qed jieħdu sehem minn 202 pajjiż differenti. Fost dawn hemm Malta b'kontingent ta' seba' atleti. Ma' dawn l-atleti ser ikun hemm madwar 3,000 uffiċċjal jakkumpanjawhom. L-atleti ser jippartecipaw fi 28 sport differenti u dawn ser isiru fi 38 sportiva, uħud minnhom godda li saru apposta għal dan il-Loghob. Ser ikun hemm total ta' 301 ċerimonja ta' tqassim ta' midalji li ser isiru matul is-16 il-ġurnata tal-Loghob. Dawn l-Olimpjadi qed ikunu kkunsidrati li ser ikunu l-aqwa fl-istorja għal fatt ukoll li nsibu li madwar 21,500 ġurnalista ser ikunu prezenti biex isegwu u jwasslu dan il-Loghob madwar il-globu dinji. Dan kollu jirrekjedi miżuri ta' sigurtà mill-aqwa biex jiġu evitati incidenti mhux mixtieqa. Madwar 45,000 membru li ġejjin mill-pulizija, militari, gwardjani kostali, ġellieda kontra n-nirien, agenti tas-sigurtà privati u voluntiera ser jieħdu hsieb din is-sigurtà kollha. F'dan il-Loghob ma setax jonqos anke n-numru rekord ta' voluntiera fejn 60,000 qed jgħinu fl-organizzazzjoni ta' dan il-Loghob.



Għalhekk wara iktar minn mitt sena l-Greċja qed terġa tospita l-Olimpjadi Moderni fejn għalihom huwa test qawwi li jridu juru lid-dinja l-imhabba kbira li għandhom għal dan il-Loghob li origina f'pajjiżhom, kif ukoll għal kapaċitajiet organizzattivi tagħhom. Il-mod kif imexxielhom ilestu x-xogħol fil-facilitajiet kollha konnessi huwa garanzija li din l-edizzjoni ser tkun suċċess kbir mill-latt organizzattiv. Ahna nawguraw granet ta' sport mill-aqwa lilhom ilkoll u j'Alla li l-holma tagħna l-Maltin u l-Għawdxin li nirbhu xi midalja minkejja li din hija ferm rimota jsir realtà.

Waqt attivitá uffiċċjali organizzata mill-Kumitat Eżekuttiv ta' l-Għaqda Kittieba Sport, Joe Bajada gie pprezentat bil-Pin tad-Deheb bhala apprezzament għas-sehem tiegħu fil-media sportiva matul dawn il-25 sena. Il-prezentazzjoni lil Joe Bajada saret mis-Segretarju Generali tal-Association de la Presse Sportive, Matti Salmenkyla.





# kurżitajiet minn madwar id-Dinja

*migbura minn Pierre Mejlak*

## **Irid jibni palazz tas-silġ**

Il-kap ta' wiehed mill-aktar pajjiżi shan fid-dinja qatagħha li jibni palazz tas-silġ. Il-president Niyazov tat-Tukmenistan irid il-palazz mibni fil-qalba tad-deżert, 'il barra mill-kapital Ashgabat. Hu jixtieq li l-palazz jakkomoda elf ruh u joffri divertiment għall-familja kollha. L-ahbar inghatat mill-President stess waqt li kien qed jindirizza l-poplu minn fuq it-televizjoni. Ix-xogħol mistenni jibda dal-waqt.

## **Mara tibdel ġnien f'ċimiterju**

Mara minn Hampshire biddlet il-ġnien tagħha f'ċimiterju. Midfuna f'dan il-ċimiterju hemm 22 animal u raġel tagħha. Il-mara ta' 82 sena, Jean Pyke, nefqet eluf ta' liri biex tibdel il-ġnien f'ċimiterju. Kull animal li kellha u li miet jinsab midfun f'tebut apposta u b' monument ta' l-irham fuq il-qabar. Qabel miet, ir-raġel ta' Jean, Theo, insista li l-fdalijiet tiegħu jitpoġġew hdejn dawk ta' l-animali li tant habb.

## **Qattusa tattakka pilota**


Ajruplan kellu jagħmel inżul ta' emergenza wara li qattusa attackat lill-pilota. Il-qattusa, Gin, kienet qed tittiehed għall-kompetizzjoni tal-qtates meta, waqt il-vjaġġ, żgicċat mill-gaġġa tagħha u baqgħet sejra fil-cockpit. Gie rappurtat li l-qattusa kienet aggressiva hafna u attackat lill-pilota u anke lill-assistant tiegħu. L-ajruplan kien qed iġorr 62 persuna u kien fi triqtu minn Brussell għal Vjenna.

## **Tirritorna fil-funeral tagħha**

Mara li kienet giet rappurtata mejta fin-nirien li qerdu supermarket fil-Paragwaj, hasdet lil qrabatha meta rritornat lura d-dar f'jum il-funeral tagħha. Nhar l-1 ta' Awissu, Maria Esther Aguilera kienet fis-supermarket ta' Ycua Bolanos meta nirien qawwija hallew 400 persuna mejta. Fuq il-lista ta' l-awtoritajiet Maria Esther kienet imniżżla bhala wahda mill-vittmi. Imma fil-verità kien irnexxielha tittiehed l-isptar, fejn qalbet għall-ahjar. Qrabatha ma kinux jafu b'dan u hejjew il-funeral tagħha. X'hin rawha quddiemhom twerwru – imbagħad, x'hin qaltihom l-istorja kollha, għamlu festa.

## **Mejjet ma' 20,000 żring**

Ricardo Pereraz, Messikan ta' 82 sena, kien ilu diletant taz-żringijiet minn meta kien żgħir. Fl-1982 kien beda jrabbi ż-żringijiet fil-ġnien tad-dar tiegħu. Jidher li baqa' jagħmel dan sakemm miet. Ix-xahar li għadda nstab mejjet fid-dar tiegħu. Miet b'attakk tal-qalb. Jiġru u jaqbzu madwaru kien hemm 20,000 żring ta' kull daqs u lewn.



## **Id-Dghajsa tal-Latini fl-Ahhar Gwerra**

Il-kuraġġ tal-burdnara u bdiewa għawdxin jidher ċar f'dan ir-ritratt uniku meħud xi 65 sena ilu, b'dghajsa tat-tagħbija jew "tal-pass" t'Għawdex diehla fil-port il-kbir, għaddejja minn quddiem frejgati tar-Royal Navy fl-ahhar gwerra dinjija.

366  
BIBLI  
STORIES

Classic  
Enid Blyton  
Stories

KNOW THE WORLD OF  
ANIMALS  
Birds, Reptiles and Insects

skont  
ta  
10%

fuq kotba

mill-isbaħ

għat-fal

...dejjem!

WORLD  
HISTORY  
ENCYCLOPEDIA  
MILLENNIUM EDITION

366  
Fairy Tales

My Big Fun Book of  
NUMBERS

Children's  
WORLD ATLAS

THE EUROPEAN COMMUNITY  
and how it works

365  
TALBA  
GHAT-TFAL

L-ISTORJA TA'  
ĠESÙ  
miktuba għat-fal


L-BIBLI  
GHAT-TFAL  
L-ISTORJA TA' ĠESÙ  
LUMEN CHRISTI  
BOOKSHOP

Victoria, Gozo - tel. 2156 0496

alphabetical order  
more than 500 illustrations and photographs  
activities and puzzles

# "X'differenza!"

*...din hija l-fehma  
ta' dawk kollha  
li jigu jieklu għandna*



**PAN PIZZA - PASTA - IKEL MALTI U KONTINENTALI**

**Piazza San Ġużepp, Qala - Tel: 2155 6242, Mobile: 7942 7014**